



ဘုရားဝါဒနှင့် အလုပ်စဉ်

(၂၆-၆-၆၂)

ကျေးဇူးတော်ရှင် မဟာထေရ် အဂ္ဂမဟာပဏ္ဍိတ
 မိုးကုတ်ဆရာတော်ဘုရားကြီး ဟောကြားတော်မူသော
 သစ္စာ(၄)ပါး တရားတော် အမှတ်စဉ် (၁၂) မှ
 ထုတ်နှုတ်ပုံနှိပ်ပါသည်။

“ဘုရားဝါဒနှင့် အလုပ်စဉ်”

(၂၆-၆-၆၂)



ဒကာဒကာမတွေ ဘုရားသခင် ကိုယ်တော်မြတ်ကြီး အမြင်
နဲ့ ပြောတာ “ကြောက်စရာ အကောင်းဆုံး ဘယ်သူတုံး” လို့
မေးတဲ့အခါကျတော့မှ မနွေကလဲ ပြောခဲ့တယ် မောင်နိုင်
တို့ကို “သစ္စာမသိတာ ကြောက်စရာအကောင်းဆုံး” (မှန်ပါ)။

ဘာကြောက်စရာ အကောင်းဆုံးလဲ.... (သစ္စာမသိတာ
ကြောက်စရာအကောင်းဆုံးပါ) သစ္စာမသိတာ ကြောက်စရာ
အကောင်းဆုံးလို့ သေသေချာချာ မှတ်ထားကြပါ- (မှန်ပါ)။

ဘာဖြစ်လို့လဲဆိုတော့ သစ္စာမသိတော့ ဦးဘရှင်း မေး
လိုက်ရင်ပဲ ရှင်းပါတယ်၊ အခု ဒီဘဝက နောက် လူပြန်ဖြစ်ချင်
တဲ့ လူတစ်ယောက်ပဲ အကဲခတ်တာပေါ့... (မှန်ပါ)။

(၂)

လူပြန်ဖြစ်ချင်တဲ့ လူတစ်ယောက် အကဲခတ်တော့ လူပြန်
ဖြစ်တယ်ဆိုတော့ မောင်နိုင်-လူ၏ အစ ဇာတိက လာမှာ....
(မှန်ပါ့ဘုရား)။

လူ၏အစ (ဇာတိကပါ ဘုရား) ဘာသစ္စာတုံး.... (ဒုက္ခ
သစ္စာပါဘုရား)။

ဪ...ဒါဖြင့် လူပြန်ဖြစ်ချင်တဲ့ ပုဂ္ဂိုလ်ဟာ သစ္စာသိလို့
လား.... မသိလို့လား.... (မသိလို့ပါဘုရား) မသိလို့ ဆိုတဲ့
သဘော မပေါ်လာဘူးလား....(ပေါ်လာပါတယ်ဘုရား)။

ဒါဖြင့် လူပြန်ဖြစ်ချင်တော့ ပဋိသန္ဓေ နေချင်သေးလို့ဆိုရင်
ဦးဘရွင်း....လဲ့သလား....(မလဲ့ပါ) အိုချင်သေးလို့ဆိုရင် (မလဲ့
ပါ) သေချင်သေးလို့ဆိုရင်.... (မလဲ့ပါ) အပါယ်ရောက်ချင်
သေးလို့ဆိုရင် (မလဲ့ပါဘုရား)။

ဒါ ဘာကြောင့်ပါလိမ့် မောင်နိုင်.... အကဲခတ်စမ်း(သစ္စာ
မသိသေးလို့ပါဘုရား)။

ဒါဖြင့် ဒကာဒကာမတွေ ဘုရားသခင် ကိုယ်တော်မြတ်
ကြီးက သူ အစိုးရိမ်ဆုံး သူ့အကြောင့်ကြဆုံးဟာ သစ္စာမသိ
မှာကို အစိုးရိမ်ဆုံးပဲ.... (မှန်ပါ့)။

သစ္စာမသိရင် သံသရာရှည်တယ်၊ သဘောကျပလား....
(ကျပါပြီ) သစ္စာသိတော့ သံသရာဆုံးတယ်.... (မှန်ပါ့)။
ဟိုဝ....သစ္စာမသိတော့ (သံသရာရှည်ပါတယ်ဘုရား)။

(၃)

ဒါ...အခု ဘုန်းကြီးပြောနေတဲ့ ဟိုဘဝ ဒီဘဝ ဆုတောင်း
တဲ့ ပုဂ္ဂိုလ်ဟာ ခင်ဗျားတို့ရွှေတွင်ပဲ ဘုရားဖူး သွားတဲ့အခါ
ကြားနေကြမှာပဲ။တောင်းလိုက်တဲ့ ဆုတွေကလဲ ဘုရား တန်ခိုး
ကြီးရွှေမှာဆိုရင် မောင်နိုင်.... ပုံလို့ပေါ်ကွာ... (မှန်ပါ)။

ဒါတွေ ကိုဝ... ကိုပေါ်တို့က စဉ်းစားစမ်း၊ သူတို့ ဘုံဘဝ
တွေ တောင်းနေတာ ဘယ်နှယ်ကြောင့် ပါလိမ့်မတုံးလို့...
ခင်ဗျားတို့ တွေးကြည့်ရင် အခုစော့ ဆရာကောင်း တပည့်
ဖြစ်လို့ သိပါပြီ... (မှန်ပါ) ဘာမသိလို့ပါလိမ့်... (သစ္စာမသိ
လို့ပါ ဘုရား)။

ဒါဖြင့် သစ္စာမသိတဲ့သူဟာ ဒုက္ခကို တောင်းယူနေသလား
သူ့ကို တောင်းယူနေသလား....လို့ ခင်ဗျားတို့ပဲ ဝေဖန်ပါ
စော့.... (ဒုက္ခကို တောင်းယူနေပါတယ်) ကိုဝ... ကျေနပ်
ပလား.... (ကျေနပ်ပါပြီဘုရား)။

ကိုယ်ကိုယ်တိုင် အမှားတွေကိုလဲ ဒကာ ဒကာမတွေ ပြင်ဖြစ်
အောင် ပြင်ပါ.... (မှန်ပါ) သူတစ်ပါးမှားတာ သိလို့ရှိရင်လဲ
နားထောင်မည့်ပုဂ္ဂိုလ်ဆို ပြင်ပေးပါ.... (မှန်ပါ) ဒီ သစ္စာမသိ
မှုဟာ အရုပ်အဆိုးဆုံးဆိုတာ သေချာကြပလား.... (သေချာ
ပါပြီ ဘုရား)။

သစ္စာမသိတဲ့ ပုဂ္ဂိုလ်သည် အရုပ်အဆိုးဆုံးပဲ ဆိုတော့ သူ
ဇာတိချည့် စတောင်းတယ်.... (မှန်ပါ) ဇာတိကို သူ ဒုက္ခသစ္စာ
လို့ကော သိရဲ့လား.... (မသိပါဘုရား)။

နောက်က ဒကာဒကာမတွေ သူ ဇာတိကို ဒုက္ခသစ္စာလို့
မသိတော့ လူဖြစ်ရပါလို့၏၊ နတ်ဖြစ်ရပါလို့၏၊ အကြိမ်ကြိမ်

(၄)

ဖြစ်ရပါလို့၏ ဆိုတော့ ကဲ....သစ္စာသိတဲ့ ပုဂ္ဂိုလ် နားနဲ့ထောင်
ကြည့်တော့ ကိုပေါ်တို့က ခြော်....ဒုက္ခအကြိမ်ကြိမ် ဖြစ်
ရပါလို့၏လို့ သူဆိုနေတာကိုး.... (မှန်ပါ့ဘုရား) ပေါ်ကြ
ပလား.... (ပေါ်ပါပြီဘုရား)။

ဘာတုံး.... (ဒုက္ခအကြိမ်ကြိမ် ဖြစ်ရပါလို့၏ဘုရား)။

ဒုက္ခအကြိမ်ကြိမ် ဖြစ်ရပါလို့၏ ဆိုတော့ ကဲ.... ဒီထဲမှာ
လူကြီးတွေလဲပါတော့ တောင်းကောင်း.... မတောင်းကောင်း
အကဲခတ်စမ်း.... (မတောင်းကောင်းပါဘုရား) ဒုက္ခဆိုတာ
ရှောင်ကွင်းရမည့် အလုပ်.... (မှန်ပါ့)။

ဒုက္ခဆိုတာ (ရှောင်ကွင်းရမည့် အလုပ်ပါဘုရား)။

ရှောင်ကွင်းရမည့် အလုပ်ကို ဒကာ ဒကာမတွေက ဒုက္ခ
ကိုပဲ မရ အရ တောင်းယူနေကြတယ်ဆိုတော့.... ကိုဝ ဒီထက်
လွဲတာ ရှိသေးခဲ့လား.... (မရှိပါဘုရား)။

ဒါကြောင့် ဒကာ ဒကာမတွေ အဆိုးဆုံးတရားဟာ ဘယ်
တရားပါလိမ့်.... (သစ္စာမသိမှုပါဘုရား)။

ဒါဖြင့်...နောက်က ဒကာဒကာမတွေ လေးလေးစားစား
နဲ့ သေသေချာချာ မှတ်ပါ။ သစ္စာဖြင့် ငါ့မသိ သိအောင် လုပ်
မယ်ဆိုတဲ့ စိတ်ကိုဖြင့် မွေးဖြစ်အောင် မွေးပါဆိုတာ သတိပေး
လိုက်ပါတယ်.... (မှန်ပါ့ဘုရား)။

ကိုင်း....ဒါဖြင့်.... သစ္စာမသိရင် ဘာဖြစ်မလဲကွာလို့မေးတဲ့
အခါကျလို့ရှိရင်ဖြင့်-ကွာတဲ့ သစ္စာမသိတဲ့ပုဂ္ဂိုလ်ဟာ အကန်း
လမ်းသွားတယ်လို့သာ မှတ်လိုက်ပါတော့.... (မှန်ပါ့)။

(၅)

သစ္စာမသိတဲ့ ပုဂ္ဂိုလ်ဟာ.... (အကန်းလမ်း သွားပါတယ် ဘုရား)။

ကန်းလဲကန်းပြန် လမ်းလဲသွားပြန်ဆိုတော့ မြွေနဲ့တွေ့လဲ မြွေက လာကိုက်မှာမဟုတ်ဘူး၊ သူက တိုးမှာ.... (မှန်ပါ!) ခလုတ် တွေ တွေ့ပြန်တော့လဲ ခလုတ်က လာတိုက်တာလား သူက တိုးတာလား.... (သူကတိုးတာပါဘုရား)။

ကဲ.... ရန်သူတွေထဲသွားပြန်ကော ရန်သူက မလာတောင် သူကမျက်လုံးမမြင်တော့ အရမ်းသွား မသွားပေဘူးလား....။ (သွားပါတယ်ဘုရား) ပေါ်ကြပလား.... (ပေါ်ပါပြီဘုရား)။

ဒါဖြင့် ဘယ်သူ အဆိုးဆုံးတုံး.... (သစ္စာမသိတာ အဆိုးဆုံးပါဘုရား)။

ခင်ဗျားတို့အိမ်များ သားတွက်သမီးတွက် ပူမည့်ကြလို့ရှိရင် ဩော်.... သူတို့အတွက် ခက်တယ်ဆိုလို့ရှိရင် ဒါ သစ္စာမသိလို့ သာ မှတ်ပေတော့.... (မှန်ပါ) ကိုယ့်အတွက် ခက်တာတွေ့ရ မယ်.... (မှန်ပါ) သူများအတွက် ခက်မနေကြပါနဲ့ ဆိုတာ ဒကာဒကာမတွေ သတိပေးလိုက်တယ်.... (မှန်ပါ)။

ဘယ်သူ့ အတွက် ခက်ရမလဲ.... (ကိုယ့်အတွက် ခက်ရပါ မယ်ဘုရား)။

ကိုယ့်အတွက် သစ္စာမသိရင်... (ခက်ပါတယ်ဘုရား) ခက် တယ်လို့ ဒီလိုအမှန်ယူပါလို့ ဦးဘကလေးတို့ သတိပေးလိုက် တယ်.... (မှန်ပါ)။

ဒီသားတွေ သမီးတွေကလဲ မသုံးတတ် မဖြုန်းတတ် မရှာ တတ် မဖွေတတ်နဲ့ သူတို့အတွက် ခက်ပါသေးတယ်လို့သာ ကိုဝတို့ ညည်းလေ့ရှိတယ်နော်.... (မှန်ပါ)။

(၆)

ကိုယ့်အတွက် သစ္စာမသိသေးလို့ ဉာဏ်နဲ့သစ္စာကို ကောင်းကောင်းမွန်မွန် မရှင်းသေးလို့ ခက်သေးတယ်လို့များ ညည်းဘူးကြရဲ့လား (မညည်းဘူးပါဘုရား) မောင်နိုင် သိပ်လွဲနေပြီ- (မှန်ပါ) မလွဲဘူးလား.... (လွဲပါတယ်ဘုရား)၊

အဲဒီတော့ကွာတဲ့ သစ္စာမသိရင် မင်းတို့သည်ကားလို့ ဆိုလို့ရှိရင်ဖြင့် ဟိုပဋိသန္ဓေကိုလဲ ဒုက္ခသစ္စာလဲ သူယူဖြစ်မှာပဲ (မှန်ပါ) ဒီပဋိသန္ဓေကိုလဲ ဒုက္ခသစ္စာမှန်းမသိလို့ ယူဖြစ်မှာပဲ.... (မှန်ပါ) မယူဖြစ်ပေဘူးလား.... (ယူဖြစ်ပါတယ်ဘုရား)။

အဲဒီပဋိသန္ဓေ ယူမိလို့ရှိရင်ဖြင့် အိုဘေး၊ နာဘေး၊ သေဘေး၊ စိုးရိမ်သောက ဗျာပါဒဘေး၊ အပါယံဘေးတွေ လွတ်ပါ့မလား.... (မလွတ်ပါဘုရား)။

ဘယ်နှယ်ကြောင့် မလွတ်ပါလိမ့် (သစ္စာမသိလို့ပါဘုရား)၊ သစ္စာမသိလို့ဆိုတာ သဘောပါကြပလား.... (ပါပါပြီဘုရား)။

ဒါဖြင့် ဘုရားသခင် ကိုယ်တော်မြတ်ကြီးက တောင်ကြီးတစ်ခုပေါ် တက်သွားတယ်၊ ရဟန်းတစ်ပါးခေါ်သွားတယ်၊ ရဟန်းတစ်ပါးခေါ်ပြီး တောင်ကြီးပေါ် တက်သွားတဲ့အခါ ကျတော့ တောင်ထိပ်ရောက်ကြတယ်၊ တောင်ထိပ်ရောက်ပြီး အောက်လှည့်ကြည့်လိုက်တော့ တောင်က တခြမ်းက ပြိုနေတယ်၊ အရှင်ဘုရား ဒီချောက်ကြီးသိပ်ကြောက်စရာ ကောင်းပါကလားလို့ ရဟန်းက ဘုရားကိုလျှောက်တယ်.... (မှန်ပါ)။

(၂)

ဟာ-ရဟန်း... ရဟန်း... မင်းအမြင်မလွဲပါနဲ့ကွာ၊ ဒီတောင်
ပေါ်က မင်းခြေချော်လက်ချော် ကျသွားလို့ရှိရင် တစ်ခါသေ
ပါကွာ... မကြောက်ပါနဲ့ သစ္စာမသိလို့သေရမည့် အသေမျိုး
သာ ကြောက်စမ်းပါ... (မှန်ပါ) အကြိမ်အရေအတွက် မရှိဘူး
တဲ့၊ သဘောပါကြပလား... (ပါပါပြီဘုရား)။

ဘာမသိလို့ သေတဲ့အသေမျိုးလဲ... (သစ္စာမသိလို့ သေတဲ့
အသေပါ)။

သစ္စာမသိလို့ သေတဲ့အသေမျိုးသာ မင်းကြောက်စမ်းပါ
ဆိုတာ ဘုရားသခင် ကိုယ်တော်မြတ်ကြီးကိုယ်တိုင် သစ္စာ
သံယုတ်မှာ ဟောတယ်လို့ ကိုပေါ်၊ ကိုဝတို့ မှတ်လိုက် ...
(မှန်ပါဘုရား)။

ကဲ... ဒါဖြင့် ကြောက်စရာကောင်းလိုက်တာဆိုတဲ့ ဥစ္စာ
ချောက်ကြီးမြင်လို့ ကျရင်အရိုးတခြား အသားတခြား သွား
မှာမြင်လို့ သူ့ကြောက်တာပဲတဲ့၊ ကြောက်ပင်ကြောက်ငြားသော်
လဲ ဒါမကြောက်ပါနဲ့၊ တစ်ခါသေပါကွာတဲ့၊ မောင်နိုင် ...
မဟောဘူးလား... (ဟောပါတယ်ဘုရား)။

သစ္စာမသိမည့်အသေကဖြင့်... (ကြောက်စရာ ကောင်းပါ
တယ်) မရေတွက်နိုင်ဘူး... (မှန်ပါ)။

အဲဒါကြောင့် ဒီဘဝကို အားလုံး ဒကာ ဒကာမတွေ
အကြောင်းညီညွတ်ပြီးတော့ ကြံကြဆုံကြပြီးသကာလ ဘုန်း
ကြီးကလဲ စေတနာကောင်း၊ ခင်ဗျားတို့ကလဲ ကိုယ့်ဇာတ်ကိုယ်
သိမ်းအောင် သစ္စာသိအောင်လုပ်မှ... (မှန်ပါ)၊ သဘောကျ
ပလား... (ကျပါပြီဘုရား)။

(၈)

ခင်ဗျားတို့ကလဲ ကိုယ့်ဇာတ် ကိုယ်သိမ်းအောင် (လုပ်ရမှာ မှီဘုရား)။

သစ္စာသိအောင်လုပ်ရမယ်၊ ကိုယ့်ဇာတ်ဆိုတာက ဘာတုံး ဆိုတော့ ယခုရထားတဲ့ ဒုက္ခသစ္စာ (မှန်ပါ) နောင်လာမှာ တွေ့ကကော....(ဒုက္ခသစ္စာပါဘုရား)။

အဲဒီဇာတ်ကိုဖြင့် ဒကာဒကာမတွေ အသိတစ်လုံး ပိုင်ရင် သိမ်းတာပါပဲ....(မှန်ပါ)ရှင်းကြပလား....(ရှင်းပါပြီ)။

ဘာပိုင်ရင်တုံး (အသိတစ်လုံးပိုင်ရင် သိမ်းပါတယ် ဘုရား)။

အသိတစ်လုံးပိုင်ရင် သိမ်းတာပါပဲဆိုတာ ဒကာဒကာမတို့ ကျေကျေနပ်နပ် သဘောကျပလား....(ကျပါပြီ)။

အိမ်မှာများ မောင်နိုင်ရေ သားကလေးအတွက် မလိမ္မာ လို့ စိုးရိမ်တယ်၊ သမီးအတွက် မလိမ္မာလို့ စိုးရိမ်တယ်ဆိုရင်.... ငါမှားပြီဟေ့၊ ကိုယ့်ဟာကိုယ် ဆုံးမကြပါ.... (မှန်ပါ)။

ငါမှားပြီ၊ ငါမှားပြီဆိုတဲ့ ဥစ္စာ လူကြီးဆိုတော့ကို ကိုဝ သူပြောချင်တာ ပြောတာနော်....(မှန်ပါ)။

ဘယ်သူက မလိမ္မာသေးဘူး၊ ဘယ်သူက ငယ်သေးတယ်လို့ ဆိုပြီးသကာလ ခင်ဗျားတို့ စိုးရိမ်နေကြလို့ ရှိရင်ဖြင့် အဲဒါ အလွဲစိုးရိမ်တာလို့ မှတ်လိုက်စမ်းပါ....(မှန်ပါ)။

ကိုယ့်ကိုယ်ကိုယ်စိုးရိမ်ပါ၊ ငါသစ္စာမသိသေးလို့ နိဗ္ဗာန်မျက် မှောက် မပြုနိုင်သေးဘူး၊ ငါ့မှာ ဒုက္ခတွေ ပင်လယ်ဝေအောင် ကျန်သေးတယ်၊ ငါအတွက် စိုးရိမ်တယ်ဆိုပြီး ချက် ချင်း ပြောင်းပါ....(မှန်ပါ)။

(၉)

ဘယ်ဘက် လှည့်သတုံး (ကိုယ့်ဘက်လှည့်ပါတယ်ဘုရား)။

ဘာဖြစ်လို့တုံးလို့ မေးတဲ့အခါကျတော့ ဘုန်းကြီးတို့ ပြော
နေတာပဲ၊ စိုးရိမ်တဲ့ ပုဂ္ဂိုလ်က သေကောနီး၊ အစိုးရိမ်ခံရတဲ့
ပုဂ္ဂိုလ်က သေကောဝေးလို့ ပြောတယ်....(မှန်ပါ) မပြောထိုက်
ဘူးလား....(ပြောထိုက်ပါတယ်ဘုရား)။

ကိုဝ-ကြီးတဲ့ပုဂ္ဂိုလ်က သေကောနီးနော် (မှန်ပါ)ခင်ဗျားတို့
စိုးရိမ်တဲ့ ကလေးတွေက.... (သေကောစေးပါဘုရား)။

ဒါဖြင့် သေကောနီး သေကောဝေး စိုးရိမ်တာသည် ဘယ်သူ
ပိုမိုက်သတုံး....(သေကောနီးက ပိုမိုက်ပါတယ်)။

ဒါဖြင့် ခင်ဗျားတို့ ဒီအတိုင်းပြောတော့ မခံချင်ဘူး၊ မင်း
က သေကောနီးမှ မိုက်တာလားလို့ ဆိုလို့ရှိရင် မခံချင်ပေဘူး....
(မှန်ပါ)။

သေသေချာချာ စဉ်းစားကြည့်လိုက်တဲ့ အခါကျတော့
ကိုယ်က သစ္စာမသိသေး၊ ဟိုပုဂ္ဂိုလ်တွေက အသာထားပါဦး၊
စားရေး၊ သောက်ရေး၊ နေရေး၊ ထိုင်ရေး၊ ပညာရေးမပြည့်စုံ
သေးလို့ ပူမယ်၊ ဆွေးမယ် ကြုံလို့ရှိရင် ဘုန်းကြီးပြောတဲ့ဆီကို
လှည့်လိုက်ပါ....(မှန်ပါ)။

မင်း သစ္စာသိအောင်လုပ်နေ၊ မင်းသစ္စာသိမှ မင်းအရေး
ပြီးမှာ၊ ဟိုဟာတွေ အတွက်ကို မင်းစိုးရိမ်မနေနဲ့၊ မင်းအတွက်
မင်းစိုးရိမ်ပြီးသကာလ မင်းသစ္စာသိအောင်လုပ်ပါလို့ ကိုယ့်
ကိုယ်ကို ပြင်လိုက်စမ်းပါ....(မှန်ပါ)။

(၁၀)

ဒါ သားသမီးနဲ့ ရန်တိုက်တာ မဟုတ်ပါဘူး၊ အမှန်ပြော
နေတာ....(မှန်ပါ)။

သားနဲ့သမီး ရန်တိုက်တာလား ကိုဝ အမှန်ပြောတာလား
(အမှန်ပြောတာပါဘုရား)။

ဘာကြောင့် ပြောရပါလိမ့်မလဲလို့ မေးတဲ့အခါကျတော့
မှ ဦးဘရှင်းရေး-သေကန်းက သေခါဝေးအတွက် စိုးရိမ်
တယ်....(မှန်ပါ)။

ဘာစိုးရိမ်တာပါလိမ့် (သေကန်းက သေခါဝေးအတွက်
စိုးရိမ်ပါတယ်ဘုရား)။

အင်း....သေကန်းက သေခါဝေးအတွက် စိုးရိမ်တယ်ဆို
တော့ စည်းကမ်းကျ-မကျ....(မကျပါဘုရား)။

သေကန်းက ကိုယ့်အသေလွတ်ဖို့ကိုသာ ဂရုစိုက်ရမယ်....
(မှန်ပါ) ဟိုသေကန်းက ဝေးသေးတာပဲ၊ သူ့ဂရုစိုက်စရာ
လို့လား....(မလိုပါဘုရား)။

မလိုဘူးဆိုတော့ အဲ-သစ္စာဉာဏ်နဲ့ပြောလိုက်တော့ ခင်ဗျား
တို့ ပြောနေတာတွေဟာ ကိုပေါ် အပိုချဉ်းပဲ(မှန်ပါ)ဘုရား)။

မောင်နိုင် ပိုသလား မပိုဘူးလား(ပိုပါတယ်ဘုရား)နောက်
က ဒကာဒကာမတွေ သဘောကျလှလား.... (ကျပါတယ်
ဘုရား)။

ပူမယ်၊ ဆွေးမယ်၊ စိုးရိမ်မယ်၊ ကြောင့်ကြမယ်၊ ကြံတိုင်း၊
ကြံတိုင်း ဟ...မင်းက ဘယ်သူ့အတွက် ပူတာတုံးမေးတာ
ပေါ့ မောင်နိုင်ရ....(မှန်ပါ) ကိုယ့်ကိုယ်ကို မေးပါနော်....။

ကိုယ့်ကိုယ်ကို မေးတော့ အဖြေ ဘယ်လိုထွက်လာသတုံး....၊
 သေကောနီးက သေကာဝေးအတွက်ကို ဒါလောက် ကြောင့်
 ကြနော့မှို မလိုဘူး....(မှန်ပါ) သေကောနီးသည်ကားလို့ ဆိုရင်
 နောင် မသေရတဲ့ နည်းကိုသာလျှင် ငါ သစ္စာသိဖို့ အရေးကို
 သာလျှင် အလိုကြီး လိုတော့တယ်ဆိုတာ သေသေချာချာမှတ်
 ပါ... (မှန်ပါ)ဘုရား။

သူ့ မသိသေးရင် ခင်ဗျားတို့ ကုသိုလ်ပြုရာမှာလဲ အလွဲပဲ၊
 သူ့ မသိသေးရင်....(မှန်ပါ)။

ကုသိုလ်ပြုတာလဲ.... (အလွဲပါ)ဘုရား။ အကုသိုလ်ဆိုတာ
 တော့ လွဲတယ်လို့ ဆိုစရာမလိုပါဘူး ပင်ကို လွဲနေလို့နော်....
 (မှန်ပါ)ဘုရား။

ကုသိုလ်ပြုတာတောင်မှ ဘယ်နှယ်တဲ့.... (အလွဲပါ)ဘုရား။

ဘယ်နှယ် ကိုဝ....ရာ ဘုံဘဝလိုချင်တော့ ဒုက္ခသစ္စာ
 ဆုတောင်းမယူဘူးလား....(ယူပါတယ်)ဘုရား။

ကုသိုလ်လဲပြုတာပဲ၊ ကုသိုလ်မပြုဘဲနဲ့ သူ တောင်းတာ
 လား....ကုသိုလ်ပြုပြီးမှ တောင်းတာလား.... (ကုသိုလ်ပြုပြီးမှ
 တောင်းတာပါ)ဘုရား။

ဒါဖြင့် ဒီကုသိုလ်ကို ဒကာဒကာမတွေက ဒုက္ခရောက်မည့်
 ကုသိုလ်ကို အကောင်းကုသိုလ် ဆိုကြမလား.... အဆိုးကုသိုလ်
 ဆိုကြမလား....(အဆိုးကုသိုလ်ပါ)ဘုရား။

အဲဒါ ပြင်မိအောင် ပြင်စမ်းပါဆိုတာကို အတင်းပြောတာ
 ပဲ....(မှန်ပါ) မပြင်မိမှာကို ကိုဝ စိုးရိမ်ထိုက်....မစိုးရိမ်ထိုက်
 (စိုးရိမ်ထိုက်ပါ)တယ်)ဘုရား။

(၁၂)

အင်မတန် စိုးရိမ်ထိုက်တယ်... ငွေကုန်ပြီး နောက်ဘဝ
လူပန်းမှာ....(မှန်ပါ)။

ငွေကုန်ပြီးတော့....(လူပန်းမှာပါဘုရား) လူပန်းမှာဆိုလို့
ရှိရင်ဖြင့်တဲ့....နောက်ဘဝ အသေကကော လွတ်ပါ့မလား....
(မလွတ်ပါဘုရား)။

ဒါဖြင့် သူငွေထိုးပြီးတော့ စက်ရှင်အမှု အထမြောက်
အောင်လုပ်စမ်းပါဆိုတဲ့ ပုဂ္ဂိုလ်နဲ့ တူ မတူ.... (တူပါတယ်
ဘုရား)။

သူက စက်ရှင်မှု ဖြစ်နေတယ်၊ငွေလဲ သူထိုးတယ်၊ကျုပ်ကိုလဲ
သတ်ဖြစ်အောင် သတ်ပါဆိုတာနဲ့ ဘယ်နှယ်နေသတုံး....
(တူတူပါပဲဘုရား)။

ဒါဖြင့်....အလှူပေးတာက ငွေထိုးတာ....(မှန်ပါ) ဟိုဘဝ
သေရတာက စက်ရှင်မှုကို ကိုယ်ကိုယ်တိုင်ကျချင်လို့ တောင်း
ပန်တာနဲ့ မတူဘူးလား....(တူပါတယ်ဘုရား)။

အဲဒါကြောင့် ဒီအရေးဟာ စကားကြီးကြီး ပြောတာလား
အလုပ်က ဒီအတိုင်း ဖြစ်နေသလား....အကဲခတ် ... (အလုပ်က
ဒီအတိုင်း ဖြစ်နေပါတယ်ဘုရား)။

ဒါဖြင့် ဒကာဒကာမတို့ ဒီအရေးဟာ သစ္စာမသိလို့ ဖြစ်
ပေါ်တဲ့အရေး....(မှန်ပါ) ပေါ်ကြပလား.... (ပေါ်ပါပြီ
ဘုရား)။

ဘာမသိလို့တုံး.... (သစ္စာမသိလို့ ဖြစ်ပေါ်တဲ့ အရေးပါ
ဘုရား)။

(၁၃)

သစ္စာမသိလို့ ဖြစ်ပေါ်တဲ့ အရေးဆိုတဲ့ဥစ္စာ ဦးဘရှင်း....
ကျေနပ်ပလား....(ကျေနပ်ပါပြီ) ဒကာကြီးလှိုင် ပေါ်ပလား
ဗျာ.... (ပေါ်ပါပြီဘုရား)။

ဒီအရေးဟာ ဘာအရေးပါလိမ့် (သစ္စာမသိလို့ ဖြစ်ပေါ်
တဲ့ အရေးပါဘုရား)။

သစ္စာမသိတော့ စက်ရှင်မှု လွတ်ဖို့ရာတောင်မှ စက်ရှင်မှု
ငွေထိုးပြီးသကာလ ကိုယ့်ကိုယ် သတ်ပေးပါလို့ ခိုင်းတာနဲ့....
ကိုဝ....တူ မတူ.... (တူပါတယ်ဘုရား)။

နောက်ဘဝ နတ်ဖြစ်ရပါလိမ့်၊ ဒီသား၊ ဒီသမီးနဲ့ မခွဲရ
ပါလိမ့်....ဆိုလို့ရှိရင် နောက်ဘဝလဲ သေခြင်းဆိုး သေရပါ
လိမ့်၊ ပါ-မပါ.... (ပါ ပါတယ်ဘုရား) ပါတယ်ဆိုတာ
ကျေနပ်ပလား— (ကျေနပ်ပါပြီဘုရား)။

ဒါဖြင့် ဒါ ဘာမသိလို့ သူ ဒီအဓိပ္ပာယ်တွေချည့် သဘော
ကျနေပါလိမ့်မတုံးလို့ အကဲခတ်ကြည့်စမ်း.... (သစ္စာမသိလို့
ပါဘုရား)။

ကဲ ...ဒါဖြင့် ကိုပေါ်တို့၊ ကိုဝတို့ အရေးအကြီးဆုံးစကား
ပေါ်ပြီ (ပေါ်ပါပြီဘုရား)မပေါ်သေးဘူးလား.... (ပေါ်ပါ
ပြီ ဘုရား)။

ဒကာကြီးလှိုင်....ပေါ်ပလား....(ပေါ်ပါပြီဘုရား)တရား
နာနေကြတယ် ဆိုငြားသော်လဲ ဘယ်ဟာ အရေးကြီးပါလိမ့်
မတုံးဆိုတာလဲ-ကိုယ်ဟာကိုယ်လဲ-သိကြပါ... (မှန်ပါ)။

(၁၄)

သစ္စာသိဖို့ကိုပဲ ဆရာဘုန်းကြီးက အရေးတကြီး ဟောနေတယ်.... (မှန်ပါ) သစ္စာသိသည်နဲ့ တစ်ပြိုင်နက်တည်းလဲ နိဗ္ဗာန်ရောက်တာပဲ... (မှန်ပါ)။

သစ္စာမသိသေးတဲ့ အလုပ်ဟူသရွေ့ကိုလဲ ခင်ဗျားတို့ကပဲ ဆုံးဖြတ်ချက်ချပါတော့၊ နိဗ္ဗာန်ရောက်ပါ့မလား(မရောက်ပါ) မရောက်နိုင်ဘူးဆိုတာ ပေါ်ကြပလား.... (ပေါ်ပါပြီဘုရား)။

ဒါဖြင့် ဒကာကြီးလှိုင်ရေ.... ဒီနေ့ အရေးကြီးကြီးပြောတာကော သိပလား.... (သိပါပြီ) ဘာသိရမလဲ.... (သစ္စာသိရမယ်ပြောတာပါ) သစ္စာသိရမယ်ဆိုတဲ့ ဥစ္စာ။

ကိုင်း.... ဒါဖြင့် သစ္စာသိရမယ်ဆိုတော့ သစ္စာရှိတာကို အရင်ပြောရလိမ့်မယ်.... (မှန်ပါ)။

ဒကာဒကာမတို့ သစ္စာသိအောင်ဆိုတော့ သစ္စာရှိတာကို အရင်ပြောမှ အသိက နောက်ကလိုက်ရမယ်.... (မှန်ပါ)။

ဒါဖြင့် အရှိပြောမှသာလျှင် အသိနောက်က လိုက်မှာဖြစ်လေသောကြောင့် ဒကာဒကာမတို့ ယခု ခန္ဓာကြီးဟာဖြင့်.... (ဒုက္ခသစ္စာပါဘုရား)။

ယခု ခန္ဓာကြီးဟာဖြင့် ဒုက္ခသစ္စာပဲ၊ ဒါဖြင့် လုံးပြောလိုက်တော့ မောင်နိုင် ရှင်းမသွားဘူးလား.... (ရှင်းသွားပါတယ်ဘုရား)။

အဲဒီတော့ ယခုခန္ဓာကြီးဟာ ဒုက္ခသစ္စာဆိုတော့ ခန္ဓာထဲက ဘာပဲပေါ်လာ ပေါ်လာ မောင်နိုင်က ဘယ်လိုဆုံးဖြတ်ချက် ချမလဲ.... (ဒုက္ခသစ္စာပါဘုရား)။

(၁၅)

ဝေဒနာပေါ်တာလဲ... (ဒုက္ခသစ္စာပါ)။ စိတ်ပေါ်တာလဲ...
(ဒုက္ခသစ္စာပါ) ပူတဲ့ အေးတဲ့ ရုပ်တွေ ပေါ်တာလဲ... (ဒုက္ခ
သစ္စာပါဘုရား)။

ဘာဖြစ်လို့တုံး မေးတော့ ပင်ကိုက ဒုက္ခသစ္စာမို့ ပေါ်
ပေါက်တာလဲ ဒုက္ခသစ္စာပဲ ပေါ်ပေါက်ရတယ်... (မှန်ပါ!)
သဘောကျပလား... (ကျပါပြီဘုရား)။

ပင်ကိုက... ဒုက္ခသစ္စာမို့ သူ့ထဲ ထူးထူးခြားခြား
ပေါ်လာရင်... (ဒုက္ခသစ္စာပါဘုရား)။

အဲဒါကို ခင်ဗျားတို့က ပထမ အပေါင်းသိထားတော့...
အပေါင်းသိထားလိုက်တာက ဒကာ ဒကာမတို့ “သစ္စဉာဏ်”
ခေါ်ပါတယ်... (မှန်ပါ)။

နောက်စိတ်ကလေးတွေ ပေါ်လာတော့ ဥပမာ ဝေဒနာ
ဝိပဿနာ ရှုမည့်ပုဂ္ဂိုလ်ဆိုရင် ဝေဒနာတွေပေါ်လို့... စိတ္တ
ဝိပဿနာရှုတဲ့ ပုဂ္ဂိုလ်ဆိုရင် စိတ်တွေပေါ်တဲ့အခါ ဉာဏ်ထဲမှာ
မဖမ်းမိပေဘူးလား... (ဖမ်းမိပါတယ်ဘုရား)။

ဖမ်းမိတာက ဪ... ဒီဥစ္စာသည် သစ္စာကို ရိုးရိုးအပေါင်း
သိ မဟုတ်ဘဲနဲ့ ခန္ဓာကိုယ်ထဲမှာ စိတ်ပါ သိရတဲ့အတွက်တဲ...
ဒီဥစ္စာက ဪ... သူတို့ နှိပ်စက်နေတာကိုးလို့ သိရတယ်...
(မှန်ပါဘုရား)။

ဒါ ကိစ္စဉာဏ်ကျအောင်တက်သွားတယ်- (မှန်ပါ) အပေါင်း
သိတာက “သစ္စဉာဏ်” ဒီထဲ ပေါ်တဲ့စိတ်ကလေးတွေ သိတာ-
က- (ကိစ္စဉာဏ်ပါဘုရား)။

(၁၆)

ဒါ သေသေချာချာမှတ်ပါ၊ ဒါ သေသေချာချာ မှတ်ပါ
ဦးဘရှင်း။

အပေါင်းကြီးဟာ ဘာတဲ့.... (သစ္စဉာဏ်ပါဘုရား) ဒုက္ခ
သစ္စာလို့ မသိဘူးလား.... (သိပါတယ်ဘုရား)။

အပေါင်းကြီးက.... (ဒုက္ခသစ္စာလို့ သိပါတယ်ဘုရား)။

ခန္ဓာငါးပါး အပေါင်းကြီး သိတာက.... (သစ္စဉာဏ်ပါ
ဘုရား) သစ္စဉာဏ်။

နောက်က ဒကာ ဒကာမတွေ ပေါ့ပေါ့ဆဆ အေးစက်
စက် မနာပါနဲ့နော်....မှတ်မှတ်သားသားနဲ့ ဒါချက်ချင်း ကိစ္စ
ပြီးမည့်တရား ဖြစ်နေလို့ လေးလေးစားစား ပြောနေတယ်....
(မှန်ပါဘုရား)။

ခန္ဓာငါးပါးကြီးဟာ အပေါင်းသိတာက ဘာတဲ့တုံး....
(သစ္စဉာဏ်ပါ ဘုရား)။

ဒီထဲကနေ ဝေဒနာကလေးတွေ ထိုးကျင်ပြီး သကာလ
ထွက်လာတယ်၊ သုခ၊ ဒုက္ခ၊ ဒေါမနဿတွေ ကိုဝ မလာဘူး
လား.... (လာပါတယ်ဘုရား) စိတ်ကလေးတွေကလဲ ဘုန်းကြီး
ပြောထားတဲ့ ဆယ့်နှစ်မျိုးတို့၊ ဆယ့်လေးမျိုးတို့ မလာဘူး
လား.... (လာပါတယ်ဘုရား)။

အဲဒါကလေးတွေလာတိုင်း.... လာတိုင်း.... ဉာဏ်နဲ့ တည့်မိ
တာက သစ္စာသိတဲ့ကိစ္စကြီး.... (မှန်ပါ) အရင်က အပေါင်း
သိတဲ့ သစ္စဉာဏ်.... (မှန်ပါ) သဘောကျပလား.... (ကျပါပြီ)
ဘုရား)။

(၁၇)

ဒီလို ပေါ်တိုင်း၊ ပေါ်တိုင်း ဖြစ်ပျက်မှုကို သိတာက
ဘာတဲ့...(ကိစ္စဉာဏ်ပါဘုရား)။

ဒါဖြင့် သစ္စဉာဏ်၊ ကိစ္စဉာဏ်။ သဘောကျပလား...(ကျပါ
ပြီဘုရား)။

တစ်ခါ သစ္စဉာဏ်နဲ့ ကိစ္စဉာဏ်ပြီးရင် တစ်ခါတည်းမှတ်ကြ
ဒကာ ဒကာမတို့ ကတဉာဏ် ဆိုလို့ရှိရင် သောတာပန်တည်
တာပဲ...(မှန်ပါ)။

ဒီနေ့ ဉာဏ်သုံးမျိုးနဲ့ တစ်မျိုးဟောတယ်လို့ မှတ်ရမယ်နော်
(မှန်ပါ)။

အပေါင်းသိတာက ခန္ဓာငါးပါးကြီးဟာ ဒကာ ဒကာမ
တွေအပေါင်း သိထားတာက ဘာတဲ့ (သစ္စဉာဏ်ပါဘုရား)။

သစ္စာတွေ မှသိဘူးလား...(သိပါတယ်ဘုရား) ခန္ဓာငါး
ပါး အပေါင်းဟာ ဘာသစ္စာတဲ့တုံး...(ဒုက္ခသစ္စာပါ) အဲ...
အပေါင်းသိတာက သစ္စဉာဏ်...(မှန်ပါ)။

တစ်ခါ သတိပဋ္ဌာန်လေးပါးထဲက တစ်ပါးပါးကို ပေါ်
တိုင်း၊ ပေါ်တိုင်း ဖြစ်ပျက်ကလေး ချပြီးသကားလ နေတာကတဲ့
ဒကာ ဒကာမတို့ ကိစ္စဉာဏ်...(မှန်ပါ)။

ဒီဖြစ်ပျက်ကို ဒကာဒကာမတွေက ဆုံးအောင် လိုက်လံ
ဆုံးသွားလို့ရှိရင် ကတဉာဏ်...(မှန်ပါ) သဘောပါကြပလား
(ပါပါပြီ)။

ခန္ဓာငါးပါး အပေါင်းကြီး သိနေတာ... (သစ္စဉာဏ်ပါ
ဘုရား)။

(၁၈)

ဒီထဲက သတိပဋ္ဌာန်လေးပါးထဲက တစ်ပါးပါး စိတ်ဖြစ်
ပျက်ကလေးဟာ ဩော်....ဒါကလေးတွေ “ဒုက္ခဿ ပိဋ္ဌနဋ္ဌော
သင်္ခတဋ္ဌော” ဆိုတဲ့အတိုင်း သူတို့နှိပ်စက်နေတာပဲ၊ ဒီဖြစ်ပျက်
ကလေးဟာ နှိပ်စက်နေတာပဲလို့ သိပြန်တော့ ဘာဉာဏ်တဲ့
တုံး....(ကိစ္စဉာဏ်ပါဘုရား)။

ဒါဖြင့် ဒီဖြစ်ပျက်ကလေးကို ဒကာ ဒကာမတွေက သိပြီး
သကောလနေတော့ ဖြစ်ပျက်တွေဟာ အင်း... နှိပ်စက်တဲ့တရား
တွေမို့ နှိပ်စက်နေတာပဲလို့ အမှန်အကန် သိသိ-သိသိပြီးသွား
တဲ့အခါကျတော့ ဒီဟာတွေ ဒီခန္ဓာကြီးဖြင့် မလိုချင်တော့ပါ
ဘူးဆိုတဲ့ အခါကျတော့ ဖျတ်ခနဲ ချုပ်သွားတယ်.... (မှန်ပါ)
ချုပ်ပြီးမှ ပေါ်လာတဲ့ဉာဏ်ကို မောင်နိုင် ဘာဉာဏ်ခေါ်မလဲ
(ကတဉာဏ်ပါဘုရား)။

ကတဉာဏ်ခေါ်တယ်။ ဟာ.... ငါ သောတာပန်တည်ပြီလို့
သိတဲ့ဉာဏ်.... (မှန်ပါ) ရှင်းပလား... (ရှင်းပါပြီ)။

ငါသောတာပန်တည်ပြီလို့ သိတဲ့ဉာဏ် ဘာဉာဏ်ခေါ်ကြ
မလဲ....(ကတဉာဏ်ခေါ်ပါတယ်ဘုရား)။

သုံးခေါက် ပြောပါမယ် ဒကာ ဒကာမတို့၊ ဒီဉာဏ်တွေ
မဟောဖူးသေးလို့နော်.... (မှန်ပါ)။

ဒကာ ဒကာမတို့ အလုပ်ကို အတိုနဲ့ တက်တာလို့ မှတ်ပါ
(မှန်ပါ)။

ကိုဝ....ဘာနဲ့ တက်သလဲ.... (အတိုနဲ့ တက်တာပါဘုရား)။

(၁၉)

ဓမ္မာနုပဿနာနဲ့တက်တာ၊ ဦးဘကလေး ခိပ်မိပလား....
(ခိပ်မိပါပြီဘုရား)။

အဲဒီတော့ ဒါဖြင့်... ဒကာ ဒကာမတို့ ဉာဏ်သုံးဆင့်တော့
ဖြင့် ဆရာဘုန်းကြီးက ဟောထားပြီ၊ ကဲ ဘုရား...တပည့်တော်
တို့ အပေါင်းသိတဲ့ဉာဏ်က သစ္စဉာဏ်၊ ဒီထဲက ဖြစ်ပျက်တဲ့
ဉာဏ်က ကိစ္စဉာဏ်၊ ဖြစ်ပျက်အဆုံးကို သိတဲ့ဉာဏ်က ကတဉာဏ်
ဆိုတာတော့ဖြင့် ယုံမှား သံသယ မရှိဘဲနဲ့ ရှင်းလိုက်ပါပြီ....
(မှန်ပါ)။

ဒါဖြင့် လိုရင်းကို ပြောပါတော့မယ်၊ ဉာဏ်သုံးဆင့်ကို
ဒကာ ဒကာမတွေ ကိစ္စဉာဏ်ဟာ အလုပ်လုပ်ရမည့် ဉာဏ်....
(မှန်ပါ) သစ္စဉာဏ်က သိရမည့်ဉာဏ်....(မှန်ပါဘုရား)။

ကိစ္စဉာဏ်က....(အလုပ်လုပ်ရမည့်ဉာဏ်ပါဘုရား)။

ကတဉာဏ်က ဝမ်းမြောက်ရမည့်ဉာဏ်....(မှန်ပါ)။

ဒါ.... သေသေချာချာမှတ်ပါ၊ သစ္စဉာဏ်က.... (သိရမည့်
ဉာဏ်ပါ) ကိစ္စဉာဏ်က.... (အလုပ်လုပ်ရမည့်ဉာဏ်ပါ) ကတ
ဉာဏ်က....(ဝမ်းမြောက်ရမည့်ဉာဏ်ပါဘုရား)။

ဝမ်းမြောက်ရမည့် ဉာဏ်ဆိုတာ ကိစ္စပြီးပြီလို့ သိတာ....
(မှန်ပါဘုရား)။

ကိစ္စပြီးပြီလို့ သိတဲ့ပုဂ္ဂိုလ်ဟာ ဘယ်ကိစ္စပြီးပြီ-ပြီးသွားပြီ
ဟေ့-ဆိုတဲ့ ဝမ်းမြောက်မှု မလာဘူးလား....(လာပါတယ်)။

အဲဒီတော့ ဝမ်းမြောက်ရမည့်ဉာဏ်က ဘာဉာဏ်တဲ့....
(ကတဉာဏ်ပါဘုရား) ကတဉာဏ်ဆိုတာ သေချာပလား....
(သေချာပါပြီ)။

(၂၀)

ကောင်းပြီ... ဒါဖြင့် ဒကာ ဒကာမတို့ သေသေချာချာ
ဒါ ဘယ်မှာလာပါလိမ့်မတုံးလို့ ကိုဝတို့က မေးလို့ရှိရင်ဖြင့်
ဓမ္မစကြာမှာ လာတယ်လို့မှတ်....(မှန်ပါ့ဘုရား)။

ဘုရားတိုင်း မစွန့်တဲ့ ဓမ္မစကြာမှာ လာတယ်လို့ မှတ်ပါ....
(မှန်ပါ့) ရှင်းပလား....(ရှင်းပါပြီဘုရား)။

စာရားတိုင်းမစွန့်တဲ့ (ဓမ္မစကြာမှာ လာပါတယ်)ဓမ္မစကြာ
မှာလာတယ်ဆိုတော့ သူ့ဟောလိုက်တော့ ကောဏ္ဍညနဲ့တကွ
ဗြဟ္မာပေါင်း ရှစ်သောင်းလေးထောင်တွေ အကုန်ကျွတ်ကြ
တယ်....(မှန်ပါ့)။

အကုန်လုံး တစ်ခါတည်း မဂ်ဉာဏ်၊ဖိုလ်ဉာဏ်ရကုန်ကြတယ်
ဆိုတော့ ဩော်....ဒါ အရေးကြီးဆုံးပဲဆိုတာ ကိုဝ....မပေါ်
သေးဘူးလား....(ပေါ်ပါပြီဘုရား)။

ကိုင်း....ဒါဖြင့် တစ်ခေါက် ပြန်ပြောတယ်၊ သစ္စဉာဏ်က
ဒကာ ဒကာမတို့ သိရမည့်ဉာဏ် မပါဘူးလား....(ပါ၊ပါတယ်
ဘုရား)။

အေး....ဒါကြောင့် နောက် ဒကာ ဒကာမတွေ ခန္ဓာကိုယ်
က အစိုးရမဘဲနဲ့ အလုပ်လုပ်ပြီး ဟောတဲ့ပုဂ္ဂိုလ်ကလဲ သူ့ခန္ဓာ
က အနတ္တ၊ နာမဲ့ပုဂ္ဂိုလ်တွေကလဲ အနတ္တ၊ အနတ္တ၊ အနတ္တချင်း
ကိုဝ ယိုင်းပင်းကူညီနေတာ (မှန်ပါ့) ဖျောက်မပစ်ပါနဲ့ဆိုတာ
ကိုလဲ သေသေချာချာ သတိပေးလိုက်ပါတယ်၊ ရှင်းပလား....
(ရှင်းပါပြီဘုရား)။

(၂၁)

ကဲ...ဒါဖြင့် ကိစ္စဉာဏ် ပြောပါတော့မယ်တဲ့၊ သူ့ ဝတ္ထု
ထုတ်လိုက်ဦးမယ် ဒကာ ဒကာမတို့။

ကုရုတိုင်းမှာ ဘုရားသခင်ကိုယ်တော်မြတ်ကြီး သီတင်းသုံး
ပါတယ်တဲ့၊ အဲဒီမှာ ကပိလဝတ်ပြည် ဆိုတာ ရှိတယ်၊ ရှိပြီး
သကာလ ဘုရားသခင် ကိုယ်တော်မြတ်ကြီးက ဆွမ်းခံသွား
မလို့ဆိုပြီး စောလှပသေးတယ် ဆိုပြီး သကာလ ခဏနေပြီး
သကာလ နောက်မှပဲ ကဲ...အချိန်ရောက်ပြီဆိုပြီး သွားလိုက်
တယ်၊ ကပိလဝတ်ပြည်ထဲ တစ်ပါးတည်းပဲကြွတယ်-(မှန်ပါ)။

ကြွပြီးသကာလ ဆွမ်းတွေဘာတွေခံယူပြီး သကာလ တစ်ခု
သော တောထဲ ဥဿူပင်အောက်မှာ သူသွားပြီး ဆွမ်းဘုဉ်း
ပေးပြီး သကာလ နေ့သန့်စဉ် ဒီနေရာမှာပဲ ဖလသမာပတ်
ဝင်စား နေတော့မယ် ဆိုပြီး သကာလ ကိုယ်တော်မြတ်ကြီး
သီတင်းသုံးနေတယ်... (မှန်ပါ)။

သီတင်းသုံးပြီးသကာလနေတော့ ဒဏ္ဍပါဏီဆိုတဲ့ပုဂ္ဂိုလ်က
ရွှေတုတ်ကောက်ကြီးနဲ့ ဘုရားလဲဝတ်မချဘူး၊ သစ်ပင်အောက်
လာပြီးတော့ တုတ်ကောက်ကို မေးတောက်ပြီး သကာလ
ဪ...ရှင်ကြီး ဂေါတမ ဒီရောက်နေသကဲ့သို့ သူက နှုတ်
ဆက်တယ်။

ရှင်ကြီးဂေါတမ အယူပြောစမ်းပါ၊ ဝါဒလဲ ပြောစမ်းပါ၊
ရှင်ကြီးဂေါတမယူတဲ့ အယူလဲ ပြောစမ်းပါ၊ သူများကိုပေးတဲ့
ဝါဒကိုလဲ သိချင်ပါတယ်၊ ဒါမေးတာပဲနော်... (မှန်ပါ)။

မေးတဲ့အခါကျတော့ ဘုရားကရိပ်မိတယ်၊ သူက ဒေဝဒတ်
နဲ့ အမျိုးလဲ တော်တယ်၊ အမျိုးတော်ပြီး သူက ကျွတ်တမ်းဝင်

(၂၂)

မှာလဲ မဟုတ်ဘူးတဲ့....ဘုရားက သို့သော်လဲ ငါ့ဝါဒ ရှိတာ
တော့ အကုန်ပြောလိုက်မှပဲ....ပြီးတော့ ဘုရားကိုလဲ စိတ်ဆိုး
နေတဲ့ ပုဂ္ဂိုလ်။

ဒေဝဒတ်ကိုလဲ သံဃာ အပေါင်းက ကြဉ်ထားလို့
တစ်ကြောင်း၊ ဒေဝဒတ်ကို တရားဟောတိုင်း ဟောတိုင်း
အပါယ်သွားမည့် ပုဂ္ဂိုလ်ပဲ။ ဘယ်သူကယ်လို့မှ မရတော့ဘူး၊
သူက သံဃာသင်းခွဲ သွေးစိမ်းတည်အောင်လုပ်ထားတာကိုး....
(မှန်ပါ) အဲဒါတွေ ဟောတာလဲ သူက မကြိုက်ဘူး။

ပြီးတော့...ဒီရာဟုလာကလေးကို အတင်းသက်န်းဝတ်ပေး
တာလဲ သူက မကြိုက်ဘူး၊ မကြိုက်တာက စကြာဝတေးမင်း
လောင်းကို တစ်ခါတည်း စကြာဝတေးရတနာတွေဖျက်ပစ်တဲ့
ပုဂ္ဂိုလ်ဆိုပြီး သူက လောကီသမား ဖြစ်နေတာကိုး(မှန်ပါ)။

အဲဒီလို မကြိုက်တာနဲ့ တွေ့လို့သာ စကားပြောလိုက်ရတယ်၊
ရှင်ကြီးဂေါတမက ဘယ်အယူ ရှိသတုံး.... ရှင်ကြီးဂေါတမ
ဝါဒက ဘယ်လို ဝါဒလဲတဲ့။

ငါ့ ဝါဒကကွာ....တဲ့၊ဘယ်သူနဲ့မှ ရန်မဖြစ်တဲ့ ဝါဒ၊ ရှင်း
ပလား.... (ရှင်းပါပြီ)။

သူ့ ဝါဒက ဘာတဲ့.... (ဘယ်သူနဲ့မှ ရန်မဖြစ်တဲ့ ဝါဒပါ)။

ဒါဖြင့် ဘုရားသခင် ကိုယ်တော်မြတ်ကြီး၏ ဝါဒစစ် ဝါဒ
မှန်ကဖြင့် ဘယ်သူနဲ့မှ ရန်မဖြစ်တဲ့ ဝါဒလို့ ကိုဝ....မှတ်ထား
လိုက်စမ်းပါ.... (မှန်ပါ ဘုရား)။

ကိုပေါ်....(ဘယ်သူနဲ့မှ ရန်မဖြစ်တဲ့ ဝါဒပါ) နောက်က
ဒကာ ဒကာမတွေ....(ဘယ်သူနဲ့မှ ရန်မဖြစ်တဲ့ ဝါဒပါ ဘုရား)။

နို့ ဘယ်သူနဲ့မှ ရန်မဖြစ်တဲ့ ဝါဒဆိုပြီး သကာလ ဘေးက
ဘုရားမှာ ရန်သူတွေ ပေါ်လှချဉ်းကလား၊ တိတ္ထိတွေကလဲ
တစ်ပုံကြီး၊ ဒေဝဒတ်တို့လို အဇာတသတ်တို့လိုဟာတွေ ရန်သူ
တွေက ပေါ်လိုက်တာ၊ မာရ်နတ်ကြီးကလဲ စစ်လာတိုက်တာ
မောင်နိုင် ဟင် (မှန်ပါ)။

သူတစ်ပါးနဲ့ ရန်မဖြစ်ဘူးဆိုပြီး သကာလ ရန်ဖြစ်ရမည့်
ပုဂ္ဂိုလ်တွေနဲ့လဲ ခဏခဏ ရန်ပွဲမတွေ့ဘူးလား.... (တွေ့ပါတယ်
ဘုရား)။

သို့သော်လဲတဲ့ ဘုရား သခင် ဝါဒကတော့ ဘယ်သူနဲ့မှ
ရန်မဖြစ်တဲ့ ဝါဒလို့ မှတ်လိုက်စမ်းပါ.... (မှန်ပါ) ဒီဝါဒကို
မကြိုက်တဲ့ လူက လာပြီး စစ်တိုက်တာ.... (မှန်ပါ) ဝါဒကတော့
အမှန်ပဲ... (မှန်ပါ)။

သူက အယ်လို ဟောလေ့ ရှိသတုံး၊ သူတစ်ပါးက ဒါ
ရှေးဘုရားတွေက ဒုက္ခသစ္စာလို့ ရှေးပညာရှိဘုရားတွေက ဒုက္ခ
သစ္စာပဲ ဟောလို့ရှိရင် သူဒုက္ခသစ္စာပဲ ပိုမဟောဘူး- (မှန်ပါ)။

ဒီ ဒုက္ခသစ္စာမှာလဲဟေ့.... သစ္စာသိမှု သစ္စဉာဏ်၊ ဖြစ်ပျက်
သိမှု ကိစ္စဉာဏ်၊ ဖြစ်ပျက်တွေ ဆုံးသွားရင် ကတဉာဏ်ပဲ
ဆိုတာလဲ ရှေးဘုရားတွေလဲ ဒီလိုပဲ ဟောတယ်.... (မှန်ပါ)
သူကော.... (ဒီလိုပဲ ဟောပါတယ် ဘုရား)။

အဲဒီတော့ ပညာရှိနဲ့တော့ ရန်သူဖြစ်တယ်လို့ ရှိရဲ့လား....
(မရှိပါ ဘုရား)။

မကြိုက်တဲ့ ပုဂ္ဂိုလ်က ဒီဟာ နားမလည်တဲ့ ပုဂ္ဂိုလ်ကတော့
သူ့ကိုရန်ဖြစ်တယ်- (မှန်ပါ) သဘောကျလား.... (ကျပါပြီ)။

(၂၄)

ဒါဖြင့် ဘုရားသည် သူက ရန်ဖြစ်တာလား၊ တစ်ပါးသော ပုဂ္ဂိုလ်က ရန်ဖြစ်တာလား-(တစ်ပါးသောပုဂ္ဂိုလ်က ဇာရန် ဖြစ်တာပါ ဘုရား)။

ဒါကြောင့် သူ့ ဝါဒကတော့ရန်မဖြစ်ပါဘူးတဲ့၊ ပညာရှိ တွေ အကုန်လက်ခံနိုင်တဲ့ ဝါဒပါ....(မှန်ပါ) ပညာမဲ့တွေက သူ့ကို ဘယ်တုန်းကမှ မကြားဘူးဘူး ဆိုပြီး သကာလတဲ့ တိုက်ကြတာတော့ ငါမတတ်နိုင်ဘူးတဲ့.... (မှန်ပါ)။

ဘုရား ဝါဒရှင်းကြပလား-(ရှင်းပါပြီဘုရား) ဘာတဲ့တဲ့ (သူတစ်ပါးနဲ့ ရန်မဖြစ်တဲ့ ဝါဒပါ ဘုရား)။

ဘယ်ပုဂ္ဂိုလ်နဲ့မှ ရန်မဖြစ်တဲ့ ဝါဒဟာ ဘုရားဝါဒ(မှန်ပါ) ခဏာကြီးလှိုင်....ပေပြီလား.... (ပေပြီပါပြီ ဘုရား)။

ဘယ်ပုဂ္ဂိုလ်နဲ့မှ ရန်မဖြစ်တဲ့ ဝါဒဟာ (ဘုရား ဝါဒပါ ဘုရား) ဘုရားဝါဒလို့ မှတ်ကြစမ်းပါနော်.... (မှန်ပါ)။

အဲဒီတော့ကို ခင်ဗျားတို့ အထဲမှာလဲ ဪ... ရှေးရှေး အင်မတန်ကျသွားတဲ့ ပုဂ္ဂိုလ်နဲ့ဆို ကိုဝ.... အတော် ခက်တယ် နော်.... (မှန်ပါ)။

မင်းတို့ဟာကွာ ဝိပဿနာ အလုပ်၊ ဝိပဿနာ အလုပ်နဲ့ ဒွါအနိစ္စ၊ ဒုက္ခ၊ အနတ္တ ပုတီးစိပ်နေတာလဲ ဒီအတိုင်းပါပဲကွာ လို့ ဆိုလို့ရှိရင် သူ့ဟာ မြင်စိတ် မဟုတ်ဘူး၊ ရလို့စိပ်နေတဲ့ စိတ်နဲ့ ကျုပ်တိုက် ပုတီးမပါဘဲနဲ့ ဉာဏ်နဲ့စိပ်နေတဲ့ စိတ်နဲ့ ကိုဝ ဘယ်ဟာက မှန်ပါ့မလဲ....(ဉာဏ်နဲ့ စိပ်နေတာက မှန်ပါတယ် ဘုရား)။

(၂၅)

မင်းတို့ လက်ထက်မှာကွာ.... ကိုင်ရတာနဲ့ ပြုရတာနဲ့ ရှုရ
တာနဲ့ ပွားရတာနဲ့ ဒွါဒိလိလ္လာခဲတာပါပဲ၊ ဒွါဆရာကြီးတွေလဲ
ဒိလိပဲဆိုလို့ရှိရင် အဲဒီလူနဲ့ ခင်ဗျားတို့ ရန်ဖြစ်လိမ့်မယ်(မှန်ပါ)
မဖြစ်ရပေဘူးလား.... (ဖြစ်ရပါတယ်ဘုရား)။

သို့သော်....ခင်ဗျားတို့ကဖြစ်တာလား....သူတို့ကမကြိုက်လို့
ဖြစ်ရတာလား....(သူတို့က မကြိုက်လို့ ဖြစ်ရတာပါဘုရား)။

အဲဒီလိုပဲတဲ့ ဘုရားသခင်ကိုယ်တော်မြတ်ကြီး ဝါဒဟာလဲ
ဘယ်သူနဲ့မှ ရန်မဖြစ်တဲ့ ဝါဒ၊ ပညာရှိလက်ခံတဲ့ဝါဒ၊ ဘုရား
အစဉ်အဆက်သုံးတဲ့ ဝါဒဟာ ငါ့ဝါဒပဲ၊ သို့သော်-ငါမကြား
ဘူးတဲ့ ပုဂ္ဂိုလ်၊ မသိဘူးတဲ့ ပုဂ္ဂိုလ်တွေကဖြင့် ဒါ ရန်ဖြစ်မှာပဲ
ကွာ... ငါ့ဝါဒကတော့ ဘယ်သူနဲ့မှ ရန်မဖြစ်တဲ့ဝါဒ၊ ရှင်းကြ
ပလား....(ရှုဖို့ပါပြီဘုရား)။

ဘုရားဝါဒဟာ ဘာပါလိမ့်.... (ဘယ်သူနဲ့မှ ရန်မဖြစ်တဲ့
ဝါဒပါဘုရား) ဘယ်သူနဲ့မှ ရန်မဖြစ်တဲ့ဝါဒလို့ မှတ်လိုက်စမ်း
ပါနော်....(မှန်ပါ)။

ဒါတွင်မကသေးဘူးကွ၊ ငါသည်တဲ့ သံသယဝိစိကိစ္ဆာကင်း
ပြီးသကာလ အလုံးစုံ အပေါ်မှာတဲ့ တဏှာဖြစ်တဲ့ ပုဂ္ဂိုလ်
တစ်ဦးတစ်ယောက်လို့လဲ မင်းမှတ်ပါတဲ့ ဒဏ္ဍပါဏ်ကို ဘုရားက
ပြောနေတယ်....(မှန်ပါ)။

အလုံးစုံ သံသယကင်းပြီးသကာလ တဏှာဖြစ်တဲ့ အလုပ်
ဟာ ငါ့အလုပ်လို့ မှတ်ပါတဲ့....(မှန်ပါ) သဘောကျပလား....
(ကျပါပြီဘုရား)။

(၂၆)

ဘယ်သူနဲ့မှ ရန်မဖြစ်တာက သူ့ ဝါဒ... (မှန်ပါ) သူ့ အလုပ်
က သံသယမရှိစိစစ်ကြကောင်းပြီး တဏှာဖြစ်တဲ့ အလုပ်ဟာဖြင့်
ဒါ သူ့ လုပ်ငန်းစဉ်... (မှန်ပါ)။

ဝါဒက ဘာတဲ့တုံး... (ဘယ်သူနဲ့မှ ရန်မဖြစ်တဲ့ဝါဒပါ)
ဘယ်သူနဲ့မှ မဆန့်ကျင်တဲ့ ဝါဒဖြင့်... ဒါ သူ့ ဝါဒ... (မှန်ပါ)
အလုပ်စဉ် ပြောစမ်းပါဆိုတော့ သံသယမရှိဘဲနဲ့ တဏှာဖြစ်တဲ့
ဝါဒ... (မှန်ပါ) ပေၤကြပလား... (ပေၤပါပြီဘုရား)။

အဲဒါ ပြောပြီးသကာလ ဒဏ္ဍပါဏိကလဲ မောင်နိုင်ရ...
နားထောင်ပြီး ပြန်သွားတာပါပဲ ... (မှန်ပါ)။

ဪ... ဒီဝါဒကိုး၊ ဒီအကျင့်ကိုး ဆိုပြီးသကာလ ဒီလို
ဟောလေ့ရှိသကိုး ဆိုပြီးသကာလ ပြန်သွားတာပါပဲ (မှန်ပါ)။

ပြန်သွားတော့ ကျောင်းပြန်ရောက်လာတဲ့အခါ ရဟန်း
တစ်ပါးက အရှင်ဘုရား .. ဒီနေ့ ဘယ်ကြွပါသတုံးဘုရား... ငါ
ဘယ်ကြွတယ်ကွာ... ဘာနဲ့ တွေ့ပါသတုံးဘုရား ... ဒဏ္ဍပါဏိနဲ့
တွေ့သကွာ...။

ဘာပြောခဲ့ပါသတုံး... “ငါ့ဝါဒနဲ့ အလုပ်စဉ်” ပြောခဲ့
တယ်ဟေ့ .. ရှင်းကြပလား ... (ရှင်းပါပြီဘုရား)။

ဘာပြောခဲ့သတုံး... (ဝါဒနဲ့ အလုပ်စဉ် ပြောခဲ့ပါတယ်
ဘုရား)။

ဝါဒနဲ့အလုပ်စဉ် ပြောခဲ့တယ် ဆိုတဲ့ဥစ္စာ ပြောတော့
ဒါဖြင့် ဘုရားတပည့်တော်များ သိပါရစေတဲ့။

ဪ... ငါ့ဝါဒဟာကွာ... ဘယ်သူနဲ့မှ ရန်မဖြစ်တဲ့ဝါဒ၊
သံသယ မရှိဘဲနဲ့ ကိလေသာသတ်တဲ့ အလုပ်စဉ်ကွာ... (မှန်ပါ)။

(၂၇)

ဘယ်သူနဲ့မှ ရန်မဖြစ်တာ ငါ့ဝါဒ၊ သံသယတွေ သတ်ပြီး သကာလ ကိလေသာဖယ်ရှားတဲ့ အလုပ်ဟာ ငါ့အလုပ်စဉ်က ဆိုတော့ ဦးဘရွှင်း ဒီရဟန်းကလဲ ဗဟုသုတနည်းတော့... ဒီလောက်ကလေးနဲ့ သိနားလည်ပါ့မလား....(မလည်ပါ။)။

မလည်ဘူးနော်.... (မှန်ပါ) မလည်တော့ ဘုရားသခင်ကိုယ် တော်မြတ်ကြီးကလဲ ဒါကလေး ပြောခဲ့ပြီး ကိုပေ-ကျောင်း ခန်းထဲကြွသွားတယ်....(မှန်ပါ) အရှင်ဘုရား ဒါကလေး ဆက် ပြောပါဦးလို့ လိုက်တောင်းပန်လို့လဲ ရပါ့မလား.... (မရပါ ဘုရား)။

မရတော့ တရားနာတဲ့ရဟန်းကော၊ ဘေးက အပေါင်း အဖော်တွေကော သူတို့စိတ်ကူးကြတယ်၊ ဪ...ဘုရားကလဲ တရားကို တိုတိုဟောသွားတယ်....၊ အကျယ်မဟောဘဲနဲ့ အကျဉ်းပဲ ဟောသွားတယ်၊ ဝါဒလဲ ပြောသွားတယ်၊ အလုပ် စဉ်လဲ ပြောသွားတယ်၊ ဘယ်သူ့ မေးရမတုံးလို့ သူတို့လိုက်ရှာ တော့ အရှင်မဟာကစွည်းကို သူတို့ သတိရတယ်.... (မှန်ပါ)။

အရှင်မဟာကစွည်းက ဘုရားအကျဉ်းဟောတာကို သူ့ချဲ့ နိုင်တဲ့သတ္တိရှိတယ်၊ ဘုရားကလဲ သူ့ ကိုချီးမွမ်းတယ်....(မှန်ပါ)။ ဒီတော့ သူ့ ဆီသွားကြစို့ ဆိုပြီး အရှင်မဟာကစွည်းဆီ သွား ကြတယ်....(မှန်ပါ)။

သွားကြပြီး အရှင်မဟာကစွည်းထံလျှောက်တယ်။ အရှင် ဘုရား.... ဒဏ္ဍပါဏ်ကိုဟောခဲ့တဲ့တရား.... တပည့်တော် တို့ကို ဟောတာလဲ အင်မတန်မှ ကျဉ်းနေပါတယ်....။

ဘာတုံးကွ....ဘယ်လို ဟောသတုံး ဘုရားက....တဲ့။

(၂၀)

သူ့ဝါဒကဘယ်သူနဲ့မှ မဆန့်ကျင်တဲ့ဝါဒလို့ဟောပါတယ်။ သူ့မှာ သံသယမရှိဘဲနဲ့ ကိလေသာကို သတ်တဲ့ အလုပ်ဟာ သူ့အလုပ်ပါလို့ ဟောတယ်။ အဲဒါ တပည့်တော် တို့က ကျဉ်းလွန်းလို့ ဘာမှ နားမလည်ဘူးဆိုတော့ ဖြစ်ပျက်၍ပါ၊ ဘယ်လိုလုပ်ပါဆိုတာ ဦးဘရှင်း ပါသေးသလား... (မပါ-ပါ ဘုရား)။

မပါတော့ ရှေးကလဲ နားမလည်ဘူး... (မှန်ပါ) ဒကာကြီး လှိုင် ရှေးကလဲ နားမလည်ဘူး... (မှန်ပါ)။

ဪ... မင်းတို့ကလဲကွာ... အနှစ်ရှိတဲ့ သစ်ပင်ဆီက အနှစ် မရှိတဲ့ သစ်ပင်ဆိုလာပြီး အနှစ်တောင်းသလို ဖြစ်နေပါပေါ့၊ လားလို့ အရှင်မဟာကစ္စည်းက ပြောလိုက်တယ်... (မှန်ပါ)။

ဘုရားက အနှစ်ရှိတာကိုး... (မှန်ပါ) သူတို့က ဘုရားနှင့် စာတော့ အနှစ်က ဒီလောက်ပြည့်စုံတာ မဟုတ်တော့ မဟုတ် ပါဘူးတဲ့- အနှစ်ရှိတဲ့ဆီက အနှစ်မရှိတဲ့ဆီ လာပြီးသကာလ တရားတောင်းတယ်လို့ ဒီလို အယူမရှိပါနဲ့... အရှင်ဘုရားကို ဘုရားကလဲ ချီးမွမ်းပါတယ်၊ ဘုရားအကျဉ်းဟောထားလို့ရှိရင် အရှင်ဘုရား ခွဲနိုင်တယ်ဆိုတဲ့ဥစ္စာ သတင်းက အင်မတန်မွှေး ပါတယ်။ ဒါကြောင့် တပည့်တော်များ လာရပါတယ်ဆိုတော့ မင်းတို့ တကယ် နာချင်သလား...တဲ့၊ တကယ် နာချင်ပါတယ် ဆိုတော့ ဒါဖြင့် ငါသစ္စာဟောမယ်ဆိုပြီး သစ္စာဟောတာပဲ (မှန်ပါ)။

ကဲ... ဒကာ ဒကာမတို့ သူဟောတဲ့ သစ္စာ ဒီလို မှတ်ကြပေ တော့နော်... (မှန်ပါ) ခင်ဗျားတို့ကို အလုပ်စဉ်ပေးတော့မယ်။

(၂၉)

အလုပ်စဉ်ပေးတော့မယ်ဆိုတော့ ဒကာ ဒကာမတို့ မြင်စိတ်ကလေး ပေါ်တယ်တဲ့နော်.... (မှန်ပါ)။

အဆင်းကြည့်တော့ မြင်စိတ်ကလေး မပေါ်ဘူးလား... (ပေါ်ပါတယ်ဘုရား) လူသေမှာ ပေါ်သလား၊ လူရှင်မှာ ပေါ်သလား.... (လူရှင်မှာ ပေါ်ပါတယ်ဘုရား)။

ဪ... ဒါဖြင့် လူရှင်ဖြင့် မျက်လုံးရှုပ်ကလေးကလဲ ပသာဒ ရုပ်ကလေးကလဲ ကြည်သေးလို့ ဟိုအက်ဇာ အဆင်းကလဲ ရှိလို့ပေါ့ မောင်နိုင်ရာ.... (မှန်ပါ)။

ဒါဖြင့် ဒီက မျက်လုံးအကြည်ရှုပ်နဲ့ ဟိုက အဆင်းနဲ့ နှစ်ခု တိုက်တဲ့အခါကျတော့ ကြားထဲမှာ မျက်လုံး အကြည်ပေါ်မှာ မြင်တဲ့စိတ်ကလေး ဖျတ်ခနဲပေါ်တယ်.... (မှန်ပါ) မပေါ်ဘူးလား.... (ပေါ်ပါတယ်ဘုရား) ချင်းပြီနော် (ချင်းပါပြီဘုရား)။

ဒါဖြင့် အဆင်းနဲ့ မျက်လုံးအကြည်နဲ့ ပေါင်းပြီးတော့ ကြားထဲမှာ အလယ်မှာ ဘာပေါ်သတုံး.... (မြင်စိတ်ပေါ်ပါတယ် ဘုရား)။

မြင်စိတ်ပေါ်တယ်ဆိုတာ ဘုန်းကြီး ခဏခဏဟောတယ်.... (မှန်ပါ) “စက္ခု ပဋိစ္စ ရူပေစ ဥပ္ပဇ္ဇတိ စက္ခုဝိညာဏံ” ဆိုတဲ့ ဥစ္စာ ပေါ်သွားပြီဆိုကြပါစို့.... (မှန်ပါ)။

မြင်စိတ်ကလေး မပေါ်ဘူးလား (ပေါ်ပါပြီဘုရား) စက္ခု ဝိညာဏံဆိုတာ မြင်စိတ်ပါပဲ။

အဲဒီတော့ ဒကာ ဒကာမတွေ ဘယ်အခါမြင်မြင် ဪ... ခန့်စစ်ကြောင်းကြောင့် မြင်စိတ်ကလေး ပေါ်တာကို မှတ်လိုက်တာပေါ့... (မှန်ပါ)။

(၃၀)

အဲဒီ မြင်တော့ကိုတဲ့၊ ဒါ ထားပါဦးကွာတဲ့ မြင်ပြီး သကာ
လ ဘာလုပ်ကြသတုံးဆိုတော့ မြင်ပြီးသကာလ တွေ့တယ်
ကွာတဲ့.... ဖဿ ဖြစ်ပါတယ်၊ မတွေ့ဘူးလား.... (တွေ့ပါတယ်
ဘုရား)။

ကျုပ်မျက်လုံးထဲတွေ့တယ်လို့ မပြောဘူးလား.... (ပြောပါ
တယ် ဘုရား) ဖဿပစ္စယာ.... ဝေဒနာ လာပါတယ်ကွာတဲ့
နော် (မှန်ပါ)။

ဖဿပစ္စယာ.... (ဝေဒနာလာပါတယ်ဘုရား)။

ခုနက တိဏ္ဍိ သင်္ဂတိဖဿော၊ ဖဿပစ္စယာ.... (ဝေဒနာပါ
ဘုရား)။

ဝေဒနာလာပြီးသကာလ ဝေဒနာတင် ခံစားတာမဟုတ်
ဘူး မှတ်သေးတယ်ကွာတဲ့ ဒါကလေးဟာ နီလာပဲ၊ ဒါကလေး
ဟာ ကောင်းတယ်ဆိုတဲ့ ဒီကျောက်ကလေးဟာ ကောင်းတယ်
ဆိုတဲ့ ဝေဒနာက အရင်လာတယ်.... (မှန်ပါ) ပြီးတော့မှ
အနီကောင်းကလေးဟေ့၊ အပြာကောင်းကလေးဟေ့ ဆိုတဲ့
သညာ နောက်ကလိုက်လာတယ်.... (မှန်ပါ) လိုက်မလာဘူး
လား.... (လိုက်လာပါတယ်ဘုရား)။

အဲဒီလို လိုက်လာပြီးတော့မှ ဒကာ ဒကာမတွေ အင်း....
ဘယ်လိုတက်ရမယ်၊ ချွန်းဘယ်ဘက်ထားရမယ် ဟုတ်လား၊
အစရှိသည်နဲ့ အမျိုးမျိုးအဖုံဖုံ မကြံကြဘူးလား.... (ကြံပါ
တယ် ဘုရား)။

ဪ.... ဒါဖြင့် ဒကာဒကာမတို့ မြင်ပြီးတော့ တွေ့တယ်၊
တွေ့ပြီး ခံစားတယ်၊ ခံစားပြီးသကာလ မှတ်တယ်၊ မှတ်ပြီး

(၃၁)

သကာလကြံတာစိုး....(မှန်ပါ) မလာဘူးလား.... (လာပါတယ် ဘုရား)။

ဒါကလေး မှတ်ထားလိုက်စမ်းပါ ဒကာ ဒကာမတို့။

အဆင်းနဲ့ မျက်လုံးအကြည့်နဲ့ တိုက်ပြီးတော့ ကျောက်ကလေး မြင်စိတ် မပေါ်ဘူးလား.... (ပေါ်ပါတယ်ဘုရား) အဆင်းဟာ ကျောက်ပဲနော်။

အဲဒီ အဆင်းပေါ်လာပြီး သူတို့သုံးခု ပေါင်းမိတဲ့အခါ ဖဿ မလာဘူးလား....(လာပါတယ်ဘုရား) တွေ့ထိတဲ့ ဖဿ လာပါတယ်၊ ဒါကလေးဖြင့် တွေ့ပြီ ကျောက်ကလေး တွေ့ပြီ ဆိုတာ လာပါတယ်.... (မှန်ပါ)။

လာပြီးသကာလ ကောင်းလိုက်တာဟေ့ မကောင်းရင်လဲ မကောင်းဘူးဟေ့ဆိုတဲ့ ဝေဒနာ မလာဘူးလား- (လာပါတယ် ဘုရား)။

ဝေဒနာလာပြီးသကာလ ဒီဥစ္စာကလေးကိုဖြင့်တဲ့၊ သညာကလဲ မှတ်ပါတယ်၊ မမှတ်သေးဘူးလား (မှတ်ပါတယ်ဘုရား)။

ခံစားတဲ့ဝေဒနာကို ဒါ အနီကောင်းကလေးလို့ မှတ်၊ အပြာကောင်းကလေးလို့ မှတ်တဲ့သဘော မလာဘူးလား.... (လာပါတယ်ဘုရား)။

ပြီးတော့မှ ဒါကလေးထောင်ကြည့်ပြီးသကာလ ကြံလုံး လာတယ်ကွာတဲ့(မှန်ပါ)မလာလား.... (လာပါတယ်ဘုရား)။

ကြံလုံး လာပါတယ်တဲ့၊ ကြံပြီးသကာလ အကြံတည့်တဲ့ အခါကျတော့မှ တဏှာ၊ မာန၊ ဒိဋ္ဌိလာတယ်.... (မှန်ပါ)။

(၃၂)

မောင်နိုင် အကြံတည့်သွားတော့-(တဏှာမာန၊ဒိဋ္ဌိလာပါ
တယ်) မကြံဘဲနဲ့ ဝယ်တဲ့ပုဂ္ဂိုလ်များ နှိပ်ပါမလား....(မရှိပါ
ဘုရား)။

အဲဒါ ကျောက်ကုန်သည် ဟောနေတယ်လို့ မယူနဲ့၊ ဘုရား
ဟောစဉ်.... (မှန်ပါ)။

ပထမဦးစွာ ကျောက်ကလေးနဲ့ မျက်လုံးအကြည်နဲ့ တွေ့တဲ့
အခါ ကျောက်ကိုမြင်တဲ့စိတ်ကလေး ပေါ်တယ်၊ မြင်ပြီးတွေ့
တယ်၊ တွေ့ပြီးခံစားတယ်။ ခံစားပြီးတော့ မှတ်တယ်၊ မှတ်ပြီး
သကာလ ကြံလုံးမထုတ်ဘူးလား....(ထုတ်ပါတယ်)။

ကြံလုံးထုတ်ပြီးတော့မှ ဝယ်မယ်-မဝယ်မယ်ဆိုတဲ့ ဝယ်ချင်
တဲ့စိတ် တဏှာ ရင်ထဲလာလိမ့်မယ်၊ ဒါကလေး ငါ့ကြိုက်တယ်
ဆိုတော့ ဒိဋ္ဌိကော.... (လာပါတယ်) သဘောကျပလား....
(မှန်ပါ)။

အဲဒီတော့ ဒီကျောက်မျိုးဟာ ငါပဲဝယ်နိုင်တယ် ဆိုတဲ့
မာနကကော.... (လာပါတယ်ဘုရား)။

ဒါဖြင့် တဏှာ၊ မာန၊ ဒိဋ္ဌိတစ်ခုခုတော့ မလိုက်ပေဘူး
လား.... (လိုက်ပါတယ်ဘုရား)။

ဒါဖြင့် တဏှာ၊ မာန၊ ဒိဋ္ဌိ လိုက်လာတော့ တဏှာပစ္စယာ
ဥပါဒါနံ၊ ဥပါဒါနပစ္စယာ ကမ္မဘဝေါ၊ ကမ္မဘဝပစ္စယာ
ဇာတိ ပဋိစ္စသမုပ္ပါဒ် မတန်းသေးဘူးလား (တန်းပါတယ်
ဘုရား)။

အဲဒီတော့ကို ပထမ ဒကာ ဒကာမတွေ ဒီလိုမှတ်ရမယ်တဲ့၊
ဒီကျအောင်စာန်းသွားတော့ ကျုပ်တို့သည် ပစ္စုပ္ပန်ဘဝက
အနာဂတ်ဘဝကျအောင်ပဲ အကျိုးအကြောင်း မဆက်ဘူး

(၃၃)

လား... (ဆက်ပါတယ်ဘုရား) ကောင်းသေးရှဲ့တား (မကောင်း
ပါတဘုရား)။

မကောင်းတော့ဘူး ပပဉ္စလိုက်လာပြီ... (မှန်ပါ) ပပဉ္စ
လိုက်လာတော့ ကောင်းသေးရှဲ့လား (မကောင်းပါတဘုရား)။

ကြံပြီးတော့ ဘာလိုက်သတုံး မောင်နိုင်... (ပပဉ္စလိုက်
ပါတယ် ဘုရား) တဏှာ၊ မာန၊ ဒိဋ္ဌိဆိုတဲ့ ပပဉ္စ မလိုက်ဘူးလား
(လိုက်ပါတယ်ဘုရား)။

အကြံသာတည့်သွားလို့ရှိရင် တဏှာကဝင်မယ်၊ မလာဘူး
လား... (လာပါတယ်ဘုရား)။

ဒိဋ္ဌိကလဲ ဒါကလေးဟာတော့ ငါ့မှာ အစပ်ရှိတယ်... ငါ့
အစပ်နဲ့ အတော်ပဲဆိုတဲ့ ငါ့ကလေးဟာလဲ သွင်းလာတယ်...
(မှန်ပါ) ဒိဋ္ဌိကော မလာဘူးလား... (လာပါတယ်ဘုရား)။

မာနကလဲ ဒီဥစ္စာတော့ ဒီအဖိုးတော့ဖြင့် သူများမမီ
အောင်၊ ပေးမှပဲ ရမှာပဲဆိုပြီး မာနကလေး နည်းနည်း
ကလေး ကူပေးလိုက်တယ်... (မှန်ပါ) တစ်ခုခုတော့ လာရ
မယ်ဗျာ... မလာပေဘူးလား... (လာပါတယ်)။

တဏှာ၊ မာန၊ ဒိဋ္ဌိ တစ်ခုခု မလာဘူးလား... (လာပါတယ်
ဘုရား)။

ဒါဖြင့်... ကြံပြီးမှလာတာ ရှင်းပလား... (ရှင်းပါပြီ)
အဲဒီလို ဆိုလို့ရှိရင် မောင်နိုင်... သံသရာ မှဆက်ပေဘူးလား
ဆက်သလား... (ဆက်ပါတယ်ဘုရား)။

(၃၄)

ဆက်သွားပြီဆိုတာ ကျေနပ်ပလား(ကျေနပ်ပါပြီဘုရား)။

အဲဒီတော့ကွာ...တဲ့ ငါက တဏှာဖြတ်တဲ့ဝါဒ ဆိုသော
ကြောင့်တဲ့၊ မင်းတို့ကို ငါသစ္စာပြောမယ်တဲ့၊ ဟော...အဆင်း
ရုပ်ကလေး ကျောက်အဆင်းရုပ်ကလေးဟာလဲ ဒုက္ခသစ္စာပဲ၊
သဘောကျပလား....(ကျပါပြီဘုရား)။

မြင်စိတ်ကလေးဟာကော.... (ဒုက္ခသစ္စာပါပဲ)၊ အကြည်
ရုပ်ကလေးဟာကော.... (ဒုက္ခသစ္စာပါပဲ)။

အဲဒါ ကြိုက်ရာတစ်ခုကို ဒကာဒကာမတွေကတဲ့.... ပပဉ္စ
မလာခင် ဖြစ်ပျက်ရှုပါ.... (မှန်ပါ)။

ပပဉ္စမလာခင်.... (ဖြစ်ပျက်ရှုရပါမယ်ဘုရား)။

ဒါဖြင့် ဖြစ်ပျက်ရှုလိုက်တော့ကိုတဲ့ ပပဉ္စ မသိမ်းဘူးလား....
(သိမ်းသွားပါတယ်ဘုရား)။

ပပဉ္စ သိမ်းတယ်နော်.... (မှန်ပါ) ပပဉ္စ သိမ်းတယ်ဆိုတော့
တဏှာသိမ်း၊ မာနသိမ်း၊ ဒိဋ္ဌိသိမ်း မကျဘူးလား.... (ကျပါ
တယ် ဘုရား)။

ဒါဖြင့် သူတို့သုံးခုကမှ သံသရာခွဲတာကို ကျုပ်တို့က ဒီ
မြင်စိတ်ကလေး ကြိုက်လို့ မြင်စိတ် ဖြစ်ပျက်ရှုလိုက်တယ် ...၊
အဆင်းကြိုက်လို့ အဆင်း ဖြစ်ပျက်ရှုလိုက်တယ်၊ တည့်တာ
ရှုပေါ့ဗျာ.... (မှန်ပါ)။

အဆင်းရှုလို့ရှိရင် ကာယာနုပဿနာ၊ မြင်စိတ်ရှုလို့ရှိရင်
စိတ္တာနုပဿနာ၊ အကြည်ရုပ်ကလေး ရှုလို့ရှိရင်လဲ ကာယာ
နုပဿနာ သတိပဋ္ဌာန်ရုပ် ရှုတာပဲ....(မှန်ပါ)ကျေနပ်ပလား....
(ကျေနပ်ပါပြီဘုရား)။

(၃၅)

အဲဒါ တစ်ခုခုကို ဒကာ ဒကာမတွေက ဘုန်းကြီးကတော့
ဗီနွစ်မှာ စိတ္တာနုပဿနာကို မှန်မှန်ကြီး ပြောနေတဲ့အတွက်
စိတ်သာရူ.... (မှန်ပါ) မြင်စိတ် ဖြစ်ပျက်ရှုလိုက်တော့ တဏှာ
မာန ဒိဋ္ဌိ ဘယ်နှယ်နေသလဲ.... (မလာပါဘုရား) မလာတာတော့
မသေချာဘူးလား.... (သေချာပါတယ်ဘုရား)။

အဲဒီတော့ တဏှာ၊ မာန၊ ဒိဋ္ဌိ မလာတော့ ဩော်.... ငါ
သည် နောက် ဘာများ ဘယ်နှယ်ဟာများ ဖြစ်ဦးမှာပါလိမ့်
မတုံးဆိုတဲ့ ဝိစိကိစ္ဆာ လာသေးသလား.... (မလာပါဘုရား)။

ဟော.... ဝိစိကိစ္ဆာသတ်တယ်၊ ဝိစိကိစ္ဆာမသတ်ဘူးလား....
(သတ်ပါတယ်ဘုရား)။

ပပဉ္စမ္မ မလာဘဲ ကိုဝရ ... ဝိစိကိစ္ဆာ လာသေးရဲ့လား....
(မလာပါဘုရား)။

ငါ နောက်ဘဝ ဘာများဖြစ်ပါလိမ့်မတုံး.... အို.... ဒီမြင်
စိတ်ကလေးဟာ ဖြစ်ပျက်ဒုက္ခသစ္စာ၊ ရူတာက မဂ္ဂသစ္စာလို့
ခင်ဗျားတို့သန္တာန် ပေါ်လာသရွေ့ ဒုက္ခသစ္စာကိုး.... (မှန်ပါ)။

ဖြစ်ပျက်ဟာ ဘာသစ္စာတုံး.... (ဒုက္ခသစ္စာပါ) ဒါဖြင့်
ကိစ္စဉာဏ်နဲ့ ရှုလိုက်.... (မှန်ပါ)။

ကိစ္စဉာဏ်နဲ့ ပွားပေးလိုက်၊ မြင်စိတ် ပေါ်တိုင်း ပေါ်တိုင်း
ရူ၊ ကြားစိတ် ပေါ်တိုင်း၊ ပေါ်တိုင်း (ရှုရပါမယ်) အဲ.... တစ်နေ့
က သင်တဲ့အတိုင်းပေါ့ဗျာ.... (မှန်ပါ)။

အဲဒါတွေ ရှုပေးလိုက်တော့ ဘာဉာဏ်နဲ့ ရှုနေတာတုံး
မောင်နိုင်.... (ကိစ္စဉာဏ်နဲ့ ရှုနေတာပါ) ကိစ္စဉာဏ်နဲ့ရှုနေတယ်၊
သဘောပါပဲလား.... (ပါပါပြီဘုရား)။

(၃၆)

ကိစ္စဉာဏ်နဲ့ ရှုပြီးနေလိုက်တော့ ခုနက ကြံလုံးတို့၊ ပပဉ္စတို့ ဦးဆူင်း.... လာသေးသလား.... (မလာပါဘုရား)။

မလာတော့ ငါ့ဝါဒဟာ တဏှာဖြစ်တဲ့ ဝါဒဆိုတာကော သေချာပလား.... (သေချာပါပြီဘုရား)။

ဒါဖြင့် ဒကာ ဒကာမတို့ ဒီတဏှာသည် အခု ဖြစ်ပျက်ရှု လိုက်ပါတယ်။ စိတ်ကလေး ဖြစ်ပျက်ရှုလိုက်တော့ ခုနက တဏှာလဲ မလာ၊ မာနလဲ မလာ၊ ဒိဋ္ဌိလဲ မလာဆိုတော့ ကိုဇ.... ဒါ သေချာသွားပြီ... (မှန်ပါ) ပပဉ္စ မပြတ်ဘူးလား.... (ပြတ် ပါတယ်ဘုရား)။

ပပဉ္စ ပြတ်တယ်ဆိုရင် ပဋိစ္စသမုပ္ပါဒ်ကော- (ပြတ်ပါတယ်) ဒီ ပပဉ္စက ချဲ့လို့ ပဋိစ္စသမုပ္ပါဒ် ဖြစ်ရတယ်.... (မှန်ပါ)။

* သေသေချာချာ မှတ်စမ်းပါ။ ပဋိစ္စသမုပ္ပါဒ် ရှည်တန်း ထွက်တာသည် ဘယ်သူက တန်းအောင်လုပ်တာတုံး- (ပပဉ္စက လုပ်တာပါဘုရား)။

တဏှာ၊ မာန၊ ဒိဋ္ဌိ ဤသုံးခုက တန်းအောင်လုပ်တာ၊ နှစ် ဘဝဆိုက်အောင် မောင်နိုင်.... မလုပ်ဘူးလား.... (လုပ်ပါတယ် ဘုရား)။

ဘဝမျှားစွာဆက်အောင် ဘယ်သူကလုပ်ပါလိမ့်- (တဏှာ၊ မာန၊ ဒိဋ္ဌိက လုပ်ပါတယ်ဘုရား)။

အေး....ပပဉ္စက လုပ်တယ်၊ ချုံးခေါ်တော့ ပပဉ္စ။ ရှင်း ပလား.... (မှန်ပါ) အခုလာသေးရဲ့လား.... (မလာပါဘုရား)။

(၃၇)

မလာတော့ကိုတဲ ဒကာ ဒကာမတွေ ဒီတဏှာ၊ ဒီမာန၊ ဒီဒိဋ္ဌိဟာတဲ့ ဘယ်နားမှာ သေပါလိမ့်မတုံးလို့မေးဖို့ မလိုဘူးလား....(လိုပါတယ်ဘုရား)။

ဟော....ဒကာ ဒကာမတို့ ကျုပ်တို့က ကိစ္စဉာဏ်နဲ့ ဖြစ်ပျက်ဆိုတဲ့ မြင်စိတ်ကလေးကို ဖြစ်ပျက် ရှုလိုက်တော့ အဲဒီ နေရာနားမှာ မဂ်က သတ်ပစ်လိုက်တယ်.... (မှန်ပါ)။

မြင်စိတ်တည်းဟူသော ချည်တိုင်နားမှာ မဂ်က ဒီတဏှာမာန ဒိဋ္ဌိ သတ်ပစ်လိုက်တယ်....(မှန်ပါ) ခိပ်မိပလား (ခိပ်မိပါပြီဘုရား)။

မြင်စိတ်တည်းဟူသော ချည်တိုင်နားမှာ.... (မဂ်က သတ်ပစ်လိုက်ပါတယ်) မဂ်က သတ်လိုက်တယ်၊ ဘယ်သူ့ သတ်လိုက်ပါလိမ့် (တဏှာ၊ မာန၊ ဒိဋ္ဌိ သတ်လိုက်ပါတယ်ဘုရား)။

အဲ....ဒါကြောင့် ဒကာ ဒကာမတွေ ခင်ဗျားတို့ စိတ်ခြေရင်းမှာ တဏှာ၊ မာန၊ ဒိဋ္ဌိသေရတယ်.... (မှန်ပါ) ဘယ်သူက သေအောင် လုပ်ပါလိမ့် မတုံးလို့ မေးတဲ့ အခါ ကျတော့မှ ဒကာ ဒကာမတွေ မှတ်ထားလိုက်စမ်းပါတဲ့၊ ဘယ်သူက သေအောင် လုပ်သတုံး ဆိုတော့ (ကိစ္စဉာဏ်က သတ်ပစ်လိုက်ပါတယ် ဘုရား)။

ဖြစ်ပျက်ကို သိတဲ့ ကိစ္စဉာဏ်က ဘာတုံး သတ်ပစ်လိုက်ပါတယ်.... (မှန်ပါ ဘုရား)။

အဲ-ဖြစ်ပျက်ကိုသိတဲ့ ကိစ္စဉာဏ်က သတ်လိုက်တယ်၊ ရှင်းပလား.... (ရှင်းပါပြီ ဘုရား)။

(၃၀)

ဒါဖြင့် ကြားစိတ်ကလေးလာလဲ ခုနက ပပဉ္စ မလာရ
အောင် ကြားစိတ်ကလေး ဘာလုပ်ရမလဲ.... (ဖြစ်ပျက် ရှုရ
ပါမယ်ဘုရား)။

ဖြစ်ပျက် ရှုတော့ ဘာဉာဏ်ရသလဲ....(ကိစ္စဉာဏ်ရပါတယ်)
ကိစ္စဉာဏ်ရတယ်နော်.... (မှန်ပါ)။

ကိစ္စဉာဏ်ရတယ်တဲ့၊ ကိစ္စဉာဏ်ဆိုတာ ခြေ... ဘာဉာဏ်
ပါလိမ့်မတုံး ဆိုလို့ ရှိရင်ဖြင့် ပိဋနဋ္ဌော၊ သင်္ခတဋ္ဌော၊ သန္တာ
ပဋ္ဌော၊ ဝိပရိကာမဋ္ဌော၊ ဝိပရိကာမဋ္ဌောဆိုတာ ခြေ....
ဖောက်ပြန်ပြီးပျက်စီးသွားတာပဲကိုး....လို့ မသိလိုက်ဘူးလား
(သိလိုက်ပါတယ် ဘုရား)။

မြင်စိတ်ကလေးဟာလေ-(မှန်ပါ)ကြားစိတ်ကလေးကော
(ဒီအတိုင်းပျက်စီးပါတယ်) ဒီအတိုင်းပဲ ဖောက်ပြန် ပျက်စီး
တာမဲ (မှန်ပါ) ဒါ ကိစ္စဉာဏ်ပဲ.... (မှန်ပါ)။

မဖောက်ပြန်ဘဲနဲ့ ပျက်စီးတာ ဟုတ်ရှုလား.... (မဟုတ်ပါ
ဘုရား) ဖြစ်လဲဖြစ်တယ်၊ ဖြစ်ပြီးလဲ ချုပ်သွားတယ်....(မှန်ပါ)
မချုပ်ဘူးလား.... (ချုပ်သွားပါတယ်ဘုရား)။

အဲဒီတော့ ဖောက်ပြန်ပျက်စီးတဲ့ ဒါကလေး သိလိုက်တဲ့
အတွက် ကိုဝ.... သယ်ဉာဏ်ရသတုံး.... (ကိစ္စဉာဏ် ရပါတယ်
ဘုရား)။

ကြည့်...ဟိုပါဦးတော် သွားကြည့်လိုက်။ ပိဋနဋ္ဌော၊ သင်္ခ
တဋ္ဌော၊ သန္တာပဋ္ဌော၊ ဝိပရိကာမဋ္ဌော ကိစ္စမှာ လာတယ်....
(မှန်ပါ) မလာဘူးလား.... (လာပါတယ် ဘုရား) ဝိပရိကာမ
ဖောက်ပြန်မသွားဘူးလား.... (ဖောက်ပြန်ပါတယ် ဘုရား)။

(၃၉)

ဒါဖြင့် ဖောက်ပြန်သွားတာကို ဉာဏ်က မသိလိုက်ဘူးလား
(သိလိုက်ပါတယ်ဘုရား)။

အင်း...ခုနက အရှင်ကလေး၊ အခု အသေဖြစ်ပြီ၊ မရှိဘူး။
(မှန်ပါ) ကိုဝ...ကျေနပ်ပြီ....(ကျေနပ်ပါပြီဘုရား)။

ဒါဖြင့် ဒါဘာဉာဏ်နဲ့ ကြည့်လိုက်တာပါလိမ့် (ကိစ္စဉာဏ်
နဲ့ ကြည့်လိုက်တာပါဘုရား)။

ဒါဖြင့် ကိစ္စဉာဏ်နဲ့ ခင်ဗျားတို့စိတ်တွေ လာတိုင်းလာတိုင်း
မြင်စိတ်လာလာ.... ကြားစိတ်လာလာ.... ဝမ်းထဲ လောဘစိတ်
လာလာ.... ဒေါသစိတ် လာလာ.... မောဟစိတ် လာလာ
မောင်နိုင်က ကိစ္စဉာဏ်နဲ့ (မှန်ပါ)ဘုရား) သဘောကျပလား....
(ကျပါပြီဘုရား)။

ဪ... ဖောက်ပြန်တာက ဘာသစ္စာ.... (ဒုက္ခသစ္စာပါ
ဘုရား) အဲ...ဖောက်ပြန်တာ သိတာက ဘာပါလိမ့်.... (ကိစ္စ
ဉာဏ်ပါဘုရား) ကိစ္စဉာဏ်ဆိုတဲ့ မဂ္ဂသစ္စာ.... (မှန်ပါ) ပေါ်ကြ
ပလား.... (ပေါ်ပါပြီဘုရား)။

ကိစ္စဉာဏ်ဆိုတဲ့.... (မဂ္ဂသစ္စာပါဘုရား) မဂ္ဂသစ္စာ ဆိုတော့
ဒကာ ဒကာမတွေ ပပဉ္စ သေ-မသေ (သေပါတယ်ဘုရား) ဒါ
ဖြင့် ပပဉ္စ သေတာသည့် ဒကာ ဒကာမတို့ ပပဉ္စဆိုတာက သူ့
နာမည်ရင်းက ပပဉ္စလို့ပြောတာဟာ ကိုဝ...ချဲ့လို့ ပြောတာ....
(မှန်ပါ)။

ဘာတွေချဲ့သတိုး မေးတဲ့အခါ တဏှာလာရင်လဲ ဥပါ
ဒါနီ၊ ကံ၊ ဇာတိ၊ ဇရာ၊ မရဏချဲ့မှပဲ.... (မှန်ပါ) မာနလာရင်လဲ
မာန ကာမုပါဒါနီနဲ့ တစ်ခါတည်း ကံနဲ့ မလာပေဘူးလား

(၄၀)

(လာပါတယ်ဘုရား) ဇာတိ၊ ဇရာ၊ မရဏ ကျအောင် မချွဲပေဘူးလား....(ချွဲပါတယ်ဘုရား)။

ဒိဋ္ဌိကလဲ ဒိဋ္ဌိဒိဋ္ဌါပါဒါနိံ ဒိဋ္ဌိ အုပ်ချုပ်တဲ့ကံနဲ့ စပြီးသကာလ ကမ္မဘဝပစ္စယာ ဇာတိ ဇရာ မရဏ မချွဲပေဘူးလား....(ချွဲပါတယ်ဘုရား)။

အင်း....ဒါဟာ သူတို့ ပပဉ္စဟာ ပဋိစ္စသမုပ္ပါဒ် သုံးမျိုး မထွက်ဘူးလား....(ထွက်ပါတယ်ဘုရား)။

အဲဒီ ပဋိစ္စသမုပ္ပါဒ် သုံးမျိုးကို မဂ္ဂသစ္စာက မောင်နိုင်.... ဖြတ်-မဖြတ်...(ဖြတ်ပါတယ်ဘုရား)။

ဒါဖြင့် ငါသည် တဏှာဖြတ်တဲ့ ဝါဒဆိုတာ မမှန်သေးဘူးလား....(မှန်ပါတယ်ဘုရား)။

ဒါဖြင့် ဒကာ ဒကာမတွေ ဒီလိုဖြတ်တဲ့ဝါဒကို ခင်ဗျားတို့က လိုက်မယ်ဆိုတော့ ပပဉ္စ သေ-မသေ (သေပါတယ်ဘုရား)။

ဒါဖြင့် ပပဉ္စ သေတယ် ဆိုတာသည် ပဋိစ္စသမုပ္ပါဒ် ပြတ်တာ....(မှန်ပါ)။

ဒကာ ဒကာမတို့ ပပဉ္စ သေတာသည် ဘာခေါ်မယ်....(ပဋိစ္စသမုပ္ပါဒ် ပြတ်တာပါဘုရား)။

ပဋိစ္စသမုပ္ပါဒ် ပြတ်တာပဲဆိုတော့ ဘယ်သူ့ ပဋိစ္စသမုပ္ပါဒ် ပြတ်တာပါလိမ့်.... (ကိုယ့်ပဋိစ္စသမုပ္ပါဒ် ပြတ်တာပါဘုရား)

ကိစ္စဉာဏ်ရတဲ့ပုဂ္ဂိုလ်၏ ပဋိစ္စသမုပ္ပါဒ် ပြတ်တယ်....(မှန်ပါ) ရှင်းပလား... (ရှင်းပါပြီဘုရား)။

(၄၁)

ဘယ်ပုဂ္ဂိုလ်မှာ ပြတ်ပါလိမ့်.... (ကိစ္စဉာဏ်ရတဲ့ ပုဂ္ဂိုလ်မှာ ပြတ်ပါတယ်ဘုရား)။

ခုနက ဖြစ်ပျက်ကို ဝိပရိဏာမကိစ္စကို သိလိုက်တာကိုး.... (မှန်ပါ)။

ဪ....ကိုယ့်ခန္ဓာထဲ ဘယ်စိတ်တွေဖြစ်ဖြစ် ဖောက်ပြန်တဲ့ ကိစ္စပဲရှိသကိုးဆိုတာ ဉာဏ်ကလေးနဲ့ မသိဘူးလား....(သိပါတယ်ဘုရား) အဲဒီတော့ ဒီဉာဏ် ဘာဉာဏ်ခေါ်ကြမယ်.... (ကိစ္စဉာဏ်ပါဘုရား)။

အဲဒီ ကိစ္စဉာဏ်နဲ့ ဒကာ ဒကာမတွေက ဘယ်စိတ်ပေါ်လာလာ ဖောက်ပြန်ပျက်စီးပြန်ပြီ၊ ဘယ်စိတ် ပေါ်လာလာ ဖောက်ပြန်ပျက်စီးပြန်ပြီလို့ သိတဲ့ဉာဏ်က ဘာဉာဏ်တုံး.... (ကိစ္စဉာဏ်ပါဘုရား)။

ရှေ့က ဖောက်ပြန်ပျက်စီးတာက ဒုက္ခသစ္စာ၊ သိတဲ့ဉာဏ်က (မဂ္ဂသစ္စာပါဘုရား) မဂ္ဂသစ္စာ ကိစ္စဉာဏ်၊ သဘောပါပလား.... (ပါပါပြီ)။

အဲဒီလိုချဉ်း ဒကာဒကာမတွေက ရှုလိုက်တဲ့ အခါကျလို့ ရှိရင်ဖြင့် ပပဉ္စတွေ မချုပ်ဘူးလား.... (ချုပ်ပါတယ်ဘုရား)။

ဒါဖြင့် ပပဉ္စဆိုတာ ဘာပါလိမ့်မတုံး မေးတဲ့အခါကျတော့ သံသရာကို အိုဘေး၊ နာဘေး၊ သေဘေးတွေ ပွားအောင် အပါယ်ဘေးတွေ မရောက် ရောက်အောင် ပို့တဲ့တရားလို့ ဆိုလို့ရှိရင် လွဲပါ့မလား....(မလွဲပါဘုရား) ဒါဖြင့် ပပဉ္စချုပ်....မချုပ်....(ချုပ်ပါတယ်ဘုရား)။

(၄၂)

ဒါဖြင့် ဘုရားကဟောပြန်တယ် ကိုဝ....သေသေချာချာ
မှတ်စမ်း....(မှန်ပါ) ငါဘုရားသည်ကားလို့ဆိုလို့ရှိရင်ဖြင့် “ပပဉ္စ
နိရောဓောနိဗ္ဗာန်” လို့ငါဟောတယ်ကွာတဲ့....(မှန်ပါ)။

မောင်နိုင်... ဘာတဲ့.... (ပပဉ္စနိရောဓော နိဗ္ဗာန်ပါဘုရား)
နောက်က ဒကာ ဒကာမတွေ ဘာတဲ့....(ပပဉ္စနိရောဓောနိဗ္ဗာန်
ပါဘုရား)။

ငါဟာ နိပ္ပပဉ္စက....တဲ့၊ နိပ္ပပဉ္စဆိုတာ ငါဟာတဲ့ ဒီသုံးခု
ချုပ်သွားလို့ရှိရင် အဲဒီ ချုပ်တဲ့နေရာ နိဗ္ဗာန်လို့ ငါဟောတယ်
(မှန်ပါ)။

ဒကာ ဒကာမတို့ ခုနက ပပဉ္စမလာတော့ နိပ္ပပဉ္စဖြစ်တာ
ပေါ့....(မှန်ပါ) နိပ္ပပဉ္စဆိုတဲ့ဥစ္စာ ငါ စာလိုသုံးတာပါကွာတဲ့
နိဗ္ဗာန်ကို ဆိုတာပါ....(မှန်ပါ)။

ကိုပေင်....ဘာတဲ့.... (နိဗ္ဗာန်ကိုဆိုတာပါ) နိပ္ပပဉ္စဆိုတော့
ပပဉ္စ ရှိနေရင် ပပဉ္စ....(မှန်ပါ) ပပဉ္စ မရှိလို့ရှိရင် နိပ္ပပဉ္စ....
(မှန်ပါ) သဘောကျပလား....(ကျပါပြီ)။

နိပ္ပပဉ္စဆိုတာ ဘာပါလိမ့်....(နိဗ္ဗာန်ပါဘုရား) နိဗ္ဗာန်ပဲတဲ့၊
ပပဉ္စ မရှိတာကို ဆိုတယ်... (မှန်ပါ)။

ပပဉ္စ မရှိတာကို ဒကာ ဒကာမတွေက ဘာခေါ်ကြမယ်....
(နိဗ္ဗာန်လို့ ခေါ်ပါတယ် ဘုရား)။

ဒါဖြင့် နိဗ္ဗာန်ကို ဒကာ ဒကာမတွေသည် ဆုတောင်းလို့
ရတာလား-ကိစ္စဉာဏ်ကြောင့် ရတာလား (ကိစ္စဉာဏ်ကြောင့်
ရတာပါဘုရား) ကဲ....ပပဉ္စချုပ်တာ ဒကာ ဒကာမတွေ ပေါ်

(၄၃)

ကြပလား... (ပေါ်ပါပြီဘုရား) ဘယ်သူ့ကြောင့် ရပါလိမ့်
(ကိစ္စဉာဏ်ကြောင့် ရတာပါဘုရား)။

ဒါဖြင့် ခင်ဗျားတို့ စိတ်တွေလာတိုင်း-လာတိုင်း ဘယ်စိတ်
လာလာ ခင်ဗျားတို့ စိတ္တဒူပဿနာ ရှုပေးလိုက်တာပေါ့...
(မှန်ပါ)။

ရှုတော့ အရှုခံရတာ ဒုက္ခသစ္စာ မောင်နိုင်.... (မှန်ပါ)
မှတဲ့ဉာဏ်က ကိစ္စဉာဏ် မဂ္ဂသစ္စာ-(မှန်ပါ)မဖြစ်သေးဘူးလား-
(ဖြစ်ပါပြီ) သေတာက နိပ္ပပဉ္စ၊ ပပဉ္စမလာတော့ဘူး(မှန်ပါ)။

ဒါဖြင့် ပပဉ္စနိရောဓော နိဗ္ဗာန်-လို့ ဆိုချင်လဲဆို၊ နိပ္ပပဉ္စော
နိဗ္ဗာန်လို့လဲ ဆိုချင်လဲဆိုပါတဲ့၊ သဘောကျပလား.... (ကျပါပြီ
ဘုရား)။

နိပ္ပပဉ္စဆိုတဲ့ ပပဉ္စ မလာသောကြောင့်လဲ ဘာခေါ်ကြမလဲ
(နိဗ္ဗာန်ပါဘုရား)။

ဒါဖြင့် နိဗ္ဗာန်သည် ကိုပေါ်တို့ ကိုဝတို့ စဉ်းစား....တဲ့၊
နိဗ္ဗာန်သည် ကားလို့ဆိုရင် ဒကာဒကာမတို့ ခြော်....အလုပ်
လုပ်တဲ့ ပုဂ္ဂိုလ်၏ ပစ္စည်းတစ်ခုပါကလား.... (မှန်ပါ)။

ဘယ်လိုဆိုကြမယ် (အလုပ်လုပ်တဲ့ပုဂ္ဂိုလ်၏ ပစ္စည်းတစ်ခုပါ
ဘုရား)။

အလုပ်လုပ်တဲ့ပုဂ္ဂိုလ်၏ ပစ္စည်းတစ်ခု၊ ပါးစပ်နဲ့ လိုချင် တဲ့
ပုဂ္ဂိုလ်၏ ပစ္စည်းတစ်ခုမဟုတ်ဘူး၊ (မှန်ပါ) သဘောကျပလား
(ကျပါပြီဘုရား)။

(၄၄)

ဘယ်သူမှ ပေးလို့ရတဲ့ ပစ္စည်းတစ်ခုလဲ (မဟုတ်ပါဘုရား)
သူများပေးလို့ရတဲ့ ပစ္စည်းလဲမဟုတ်ဘူး - (မဟုတ်ပါဘုရား)
သဘောပါပလား....(ပါပါပြီဘုရား)။

ကိုင်း... ဒါဖြင့်တရားနာလို့ရတဲ့ပစ္စည်းကော....(မဟုတ်ပါ
ဘုရား)အလုပ်လုပ်လို့ရတယ်....(မှန်ပါ) သဘောကျပလား....
(ကျပါတယ်ဘုရား)။

ဘုရားပေးလို့ရတဲ့ ပစ္စည်းကော.... (မဟုတ်ပါ ဘုရား)
မဟုတ်ပါဘူးတဲ့၊ဘုရားက နည်းပေးတာပဲရှိတယ်၊ သဘောကျ
ပလား....(ကျပါပြီဘုရား)။

ဒါဖြင့် အမျှပေးလို့ရတဲ့ ပစ္စည်းကော (မဟုတ်ပါ
ဘုရား)။

ခင်ဗျားတို့....အမျှမျှ.... အမျှဆိုတော့ တစ်ဝက်ပေးတာ
တွေ ဒါန၊ သီလတွေကျတော့ ရပါတယ်....(မှန်ပါ)။

ဒကာကြီးလှိုင်....ရတယ်နော်-(ရပါတယ်) ဒီဟာကျတော့
ဘယ်နှယ်တုံး.... (မရပါ) ပပဉ္စ ချုပ်အောင်ဆိုတော့ ကိုယ့်
ကိစ္စဉာဏ်နဲ့ ကိုယ်လုပ်ရလိမ့်မယ် ... (မှန်ပါ)

ဒကာ ဒကာမတို့ ဘယ်လိုလုပ်ရမှာတုံး - (ကိုယ့်ကိစ္စဉာဏ်နဲ့
ကိုယ်လုပ်ရပါမယ်)... ကိုယ့်ကိစ္စဉာဏ်နဲ့ ကိုယ်လုပ်တော့ ခုနက
ပပဉ္စတွေ ဘယ်နှယ်နေသတုံး.... (ချုပ်ပါတယ်ဘုရား)။

ဒါဖြင့် ပပဉ္စနိရောဓောကို ဘယ်နှယ်ဆိုမတဲ့....(နိဗ္ဗာန်ပါ)
နိဗ္ဗာနောတိ နိဗ္ဗာန်....(မှန်ပါ)။

(၄၅)

ဒါဖြင့် နိဗ္ဗာန်ဟာ....အင်း.... ဘာပါလိမ့်မတဲ့ မေးတဲ့ အခါ ပမဉ္ဇ.... မလာတာ နိဗ္ဗာန်ပဲ.... (မှန်ပါ) ဒကာကြီးလှိုင် ပေါ်ပလား.... (ပေါ်ပါပြီဘုရား)။

ဒါဖြင့် အနီးလား.... အဝေးလားတဲ့၊ ရွှေတဲ့နောက်မှာ သူ ချုပ်တာပဲ.... (မှန်ပါ) ရွှေတဲ့ ကိစ္စဉာဏ်လဲ လာရော သူလဲ မချုပ်ဘူးလား.... (ချုပ်ပါတယ်ဘုရား)။

နောက်ကျတော့ ခင်ဗျားတို့ ရွှေတဲ့ ဝိပရိဏာမ ကိစ္စတွေကို ရွှေလို့မရတော့ဘူး။ ဝိပရိဏာမ ကိစ္စတွေကို မောင်နိုင် မမြင် တော့ဘူးဆိုရင် ကတဉာဏ် သွားဖြစ်တယ်.... (မှန်ပါ)။

ဝိပရိဏာမ ကိစ္စတွေကို မမြင်တော့ဘူးတဲ့ ဒကာတို့.... ရွှေမှာ ဖြစ်ပျက် ဖြစ်ပျက်ဆိုတာတွေ မမြင်တော့ဘူး၊ ဘယ်စိတ် မှလဲ မလာတော့ဘူး၊ ဖြစ်ပျက်တွေလဲ မတွေ့တော့ဘူးဆိုတော့ ဒါသည် နိဗ္ဗာန်ပေါ်မလာဘူးလား.... (ပေါ်လာပါတယ် ဘုရား)။

ဒါဖြင့် နိဗ္ဗာန်ပေါ်လာတဲ့ အခါကျတော့ နိဗ္ဗာန်မြင်တဲ့ ဉာဏ် ဘာဉာဏ်ခေါ်ကြမယ်.... (ကတဉာဏ်ပါဘုရား) ရှင်းကြ ပလား.... (ရှင်းပါပြီဘုရား)။

ဒါဖြင့် ခန္ဓာငါးပါးအပေါင်း သိတဲ့ဉာဏ်က.... (သစ္စဉာဏ် ပါဘုရား)။

ဖြစ်ပျက်ကလေးတွေ သိတဲ့ဉာဏ်က.... (ကိစ္စဉာဏ်ပါ) ကိစ္စဉာဏ်....။

ဖြစ်ပျက်တွေ ဆုံးအောင်ပဲ ဒကာ ဒကာမတွေ လိုက်ပြီး ရွှေလိုက်တဲ့အခါကျတော့ ဟို.... ပပဉ္စကလဲ ချုပ်၊ ရွှေကလဲ ဒုက္ခ

(၄၆)

မရှိတာ မသိရဘူးလား.... (သိရပါတယ်) ဒါကို ဘာဉာဏ်
ခေါ်ကြမယ်.... (ကတဉာဏ်ပါဘုရား)။

ဒါဖြင့် ခင်ဗျားတို့ ဒီသုံးဉာဏ်နဲ့ တက်လဲ ဝိပဿနာမှာ
ရပါတယ်.... (မှန်ပါ)။

ဘယ်သူ တက်သတိုးလို့ မေးတဲ့အခါကျတော့ ပဉ္စဝဂ္ဂီ
ငါးဦးနဲ့ ဗြဟ္မာပေါင်း ရှစ်သောင်း လေးထောင် ဒီဉာဏ် သုံး
ဉာဏ်နဲ့ တက်တယ်.... (မှန်ပါ) မောင်နိုင်-ရိပ်မိပလား- (ရိပ်
မိပါပြီဘုရား)။

ပဉ္စဝဂ္ဂီငါးဦးထဲ တစ်ပါးပဲ ဒီဥစ္စာ အရင်ဆုံးတက်တယ်
နော်- (မှန်ပါ) ဗြဟ္မာက ရှစ်သောင်း လေးထောင် ဒီဉာဏ်
သုံးခုနဲ့ တက်တယ်- (မှန်ပါ)သဘောပါကြပလား.... (ပါပါ
ပြီ ဘုရား)။

ပထမ သစ္စဉာဏ်ကို သူ့သိလိုက်တယ်.... (မှန်ပါ) နောက်
ကိစ္စဉာဏ်နဲ့ ပွားလိုက်တယ်။ ပွားတာမှ ကိုဝ၊ သိပ်ကြာတာ
မဟုတ်ဘူးနော်.... တရားနာရင်း ပွားသွားတာ.... (မှန်ပါ)။

ဒကာ ဒကာမတို့ ဘယ်လို ပွားသတိုး.... (တရားနာရင်း
ပွားတာပါဘုရား)။

ကဲ.... ယနေ့ ဒီတွင် တော်ကြအုံးစို့။

သာဓု....သာဓု....သာဓု။

ကျေးဇူးတော်ရှင် အဂ္ဂမဟာပဏ္ဍိတ
မိုးကုတ် ဆရာတော်ဘုရား၏
ဝိပဿနာတရားစဉ်နှင့် လုပ်ငန်းစဉ်
ပြန့်ပွားရေးအဖွဲ့မှ
ကမကထပြု ရိုက်နှိပ် ထုတ်ဝေသည်။

စာမူခွင့်ပြုချက်အမှတ် (၅၇၉/၉၅)(၅)

ထုတ်ဝေသူ - ဦးအောင်ချို၊ (မြ-၀၀၃၁)၊ မိုးကုတ်ဝိပဿနာ
တရားစဉ်နှင့် လုပ်ငန်းစဉ် ပြန့်ပွားရေး
အဖွဲ့ချုပ်၊ အမှတ်-၈၂၊ နတ်မောက်လမ်း၊
ရန်ကုန်မြို့။

ပုံနှိပ်သူ - ဦးနန္ဒ၊ (၀၃၅၉၇)၊ သီရိနန္ဒာပုံနှိပ်တိုက်၊
အမှတ်-၂၁၅၊ ၃၂-လမ်း၊ ရန်ကုန်မြို့။